
2021 முசம்பர்‌ 27,28 மற்றும்‌ 29 ஆகிய தினங்களில்‌ சிக்காரியா பணித்தளத்தில்‌ நடைபெற்ற 
உபவாசக்‌ கூறுகையில்‌, ஜெம்ஸ்‌ ஊழியர்கள்‌ குரும்பமாகப்‌ பங்கேற்றனர்‌. “உண்மையுள்ள தேவன்‌" என்ற 
கருப்பொருளினை மையமாகக்‌ கொண்ரு நடைபெற்ற இக்கூருகையின்‌ ஒவ்வொரு நாள்‌ காலை தியான 
வேளையின்‌ போது, சகோதரர்‌ அகஸ்டின்‌ ஜெபக்குமார்‌ கர்த்தருடைய செய்தியைப்‌ பகிர்ந்துகொண்டார்‌. 
மேலும்‌, தொடர்ந்து நடைபெற்ற பகல்‌ கூட்டங்களில்‌ போதகர்‌ கல்யாண்குமார்‌ ஊழியர்களிடையே கர்த்தருடைய 
வார்த்தையைப்‌ பிரசங்கித்தார்‌. பாடல்வேளை, ஆராதனை வேளை, ஜெப வேளை மற்றும்‌ குழு 
கலந்துரையாடல்‌ வேளை என கூருகையின்‌ ஒவ்வொரு பகுதியும்‌ பங்கேற்ற ஊழியர்களுக்கு ஆசீர்வாதமாக 
அமைந்தன. 











ஜெம்ஸ்‌ சத்தம்‌ 


Since 1972 Transforming Peoples to Transform Nations 





௮௪௦௪ மடல்‌ - 4 


சகோ. D. அகஸ்டின்‌ ஜெபக்குமார்‌ 
அகஸமி பைககுமார்‌ Gospel Echoing Missionary Society 


டூர்‌ பலிக்‌ கடுகை - 2 விசுவாச இளைஞர்கள்‌ சிலரால்‌ 
1972-ம்‌ ஆண்டு நிறுவப்பட்டு, 
2 9சஃப்ப்ருத்து ஜெல்‌ - 1 1979-ம்‌ ஆண்டு பதிவு 


செய்யப்பட்ட ஓர்‌ ஊழியம்‌. 
பிணித்த வெக இஸிப்புகரிு - 19 பீஹார்‌ மற்றும்‌ அதன்‌ அண்டை 
ய ்‌ மாநிலங்களில்‌ உள்ளோரைச்‌ 
சந்திப்பதே இவ்வூழியத்தின்‌ பிரதான 





முன்னெ) பணி முக்கள்‌ - 3 தரிசனம்‌. அத்துடன்‌, ஊழியர்களைப்‌ 
பயிற்றுவிக்கும்‌ பணியினையும்‌, 
Published by திருச்சபைகளை ஸ்தாபிக்கும்‌ 


பணிகளையும்‌ தொடர்ந்து 
செய்துவருகின்றது. பீஹார்‌, 
ஜார்க்கண்ட்‌, உத்திரப்பிரதேசம்‌, 
மத்தியப்பிரதேசம்‌ மற்றும்‌ 
மஹராஷ்டிரா மாநில மக்களுக்கு 
நற்செய்தியினை அறிவிப்பதுடன்‌, 
அண்டை நாடுகளில்‌ 
Published fox நடைபெறும்‌ ஊழியங்களையும்‌ 
Gospel Echoing Missionary Society ஊக்குவித்துவருகின்றது. 
ஆதிவாசி மக்களைச்‌ சந்திப்பது, 
குழந்தைத்‌ தொழிலாளர்கள்‌, 
ஆதரவற்ற குழந்தைகள்‌ மற்றும்‌ 
ஊனமுற்றோரை மறுவாழ்வு 
Field office மையங்களில்‌ ஆதரிப்பது, 
மருத்துவ சேவை அளிப்பது, 
கல்வியினால்‌ வாழ்க்கைத்‌ 
தரத்தை உயர்த்துவது போன்ற 
ஊழியங்களால்‌ உன்னதரை 
உலகிற்கு அறிவித்துவரும்‌ 
ஓர்‌ மிஷனரி ஊழியம்‌. 


GEMS Educational and Media Services 

என்பன்‌ மடல்‌ 





தடைகளை உடைத்தெறியும்‌ நம்‌ சேனைகளின்‌ கர்த்தரின்‌ 
நாமத்தில்‌ வாழ்த்துகள்‌, தடைகளை நீக்கிப்போடுகிறவர்‌ அவர்களுக்கு 
முன்பாக நடந்துபோகிறார்‌; அவர்கள்‌ தடைகளை நீக்கி, வாசலால்‌ 
உட்பிரவேசித்துக்‌ கடந்துபோவார்கள்‌; அவர்கள்‌ ராஜா அவர்களுக்கு 
முன்பாகப்போவார்‌, கர்த்தர்‌ அவர்கள்‌ முன்னணியில்‌ நடந்துபோவார்‌ 
(மீகா 2:13) என்பதனை நாம்‌ அறிந்தவர்கள்‌ அல்லவா! 

ஆயினும்‌, அநேக வேளைகளில்‌ தடைகளைக்‌ கணர்ரு நாம்‌ தயங்கி 
நிற்பதும்‌, அல்லது பின்வாங்கிப்‌ போவதும்‌ நமக்கு வழக்கமாகிவிரகின்றதே. 
தடைகள்‌ எங்கிருந்து வருகிறது? என்பதனையும்‌, அவைகளை மேற்கொள்ள 
நம்முடைய பங்கு என்ன? என்பதனையும்‌ அறிந்தால்‌ நலமாயிருக்குமே, 

எதிர்ப்புகள்‌ அல்லது உயிருக்கே பிரச்சனை என்கிற அளவில்‌ 
தடைகளை இயேசு தம்முடைய ஊழியத்தில்‌ சந்தித்தபோது, நடந்த 
சம்பவத்தினை சற்றே தியானிப்போம்‌, அவர்‌ தம்முடைய சீஷரை நோக்கி; 
நாம்‌ மறுபடியும்‌ யூதேயாவுக்குப்‌ போவோம்‌ வாருங்கள்‌ என்றார்‌, 

அதற்குச்‌ சீஷர்கள்‌: ரப்‌, இப்பொழுது தான்‌ யூதர்‌ உம்மைக்‌ 
கல்லெறியத்‌ தேடினார்களே, மறுபடியும்‌ நீர்‌ அவ்விடத்திற்குப்‌ போகலாமா 
என்றார்கள்‌ (யோவா, 11:78), தோமாவும்‌ கூட 'அவரோடேகூட மரிக்கும்படி 
நாமும்‌ போவோம்‌ வாருங்கள்‌' என்றே முன்னால்‌ இருக்கும்‌ எதிர்ப்பினை 
அளவிடுகிறான்‌, (யோவா, 11:16) 


ஜெம்ஸ்‌ சத்தம்‌ 4 பிப்ரவரி 2022 


இப்படிப்பட்ட சூழ்நிலையில்‌, இயேசு கிடைக்கும்‌ அவகாசத்தினைப்‌ 
பார்க்கிறார்‌. “பகலுக்குப்‌ பன்னிரெண்ரு மணி நேரம்‌ இருக்கிறதே" 
(யோவா. 11:9); பாதிதான்‌ இருள்‌, மீதி செயல்படக்கூடிய நேரம்‌ இருக்கிறதே 
என்று கூறி, தடையை எண்ணாமல்‌ தன்னுடைய பயணத்தினை 
தொடர்கிறாரே. இன்றைக்கும்‌, தடையைக்‌ காண்கிறதோரு, அதனைக்‌ கடக்க 
வல்ல வாய்ப்பினையையும்‌ பார்க்கும்‌ கண்கள்‌ நமக்கு தேவைப்படுகிறது! 

இயேசு செய்தவைகளைக்‌ கண்டவர்களாகிய யூதர்களில்‌ அநேகர்‌ 
அவரிடத்தில்‌ விசுவாசமுள்ளவர்களாக மாறுவதற்கு, இந்த கண்ணோட்டம்‌ 
இன்றைக்கு அதிகம்‌ தேவையல்லவா! (யோவா, 11:45) 

சில நேரங்களில்‌, தடைகளை உடைத்தெறிய வேண்மயிருக்கும்‌, 
சில வேளைகளில்‌ அவைகளை தாண்டிச்‌ செல்லவேண்மயிருக்கும்‌, சில 
வேளைகளில்‌ அதனையே படிகளாக மாற்றவேண்மயிருக்குமே. 

தாவீதின்‌ பராக்கிரமசாலிகளைக்‌ குறித்துச்‌ சொல்லுகிற வேதம்‌, 
1 சாமு, 23-ம்‌ அதிகாரத்தில்‌, பெலிஸ்தியரின்‌ தாணையம்‌ பெத்லகேமிலே 
உள்ளது, அதின்‌ ஒலிமுக வாசலில்‌ உள்ள கிணற்றின்‌ நீரை தாவிது 
வாஞ்சிக்கிறான்‌ என்பதை அவர்களிடத்தில்‌ வெளிப்படுத்துகிறதைக்‌ 
காண்கிறோம்‌, தடைகளை மாத்திரம்‌ பார்த்து தயங்கி நிற்கவில்லை 
பராக்கிரமசாலிகளான மூவர்‌; மாறாக, தாணையத்தில்‌ துணிந்து போய்‌, 
தாங்கள்‌ நேசிக்கிற தலைவனின்‌ வாஞ்சையை, தாகத்தைத்‌ தீர்க்கவேண்ரும்‌ 
என்ற நோக்கில்‌, உயிரையும்‌ துட்சமாக எண்ணி அங்கே போய்‌ அதனைக்‌ 
கொண்டுவந்தார்களே (2 சாமு. 23:16). தடைகளை உடைத்து முன்னேற 
காரணமாயிருந்தது தலைவன்மேல்‌ உள்ள அன்புப்‌ பெருக்கம்‌ அல்லவா! 
நேசம்‌ எதனையும்‌ செய்யத்‌ துழிக்கும்‌ என்பதோரு, ஆபத்தினையும்‌ தகர்த்தெறிய 
பெலன்‌ கொண்டது என்பது எத்தனைத்‌ தெளிவு. 

இன்றைக்கும்‌, நேசரின்‌ ஊழியத்தில்‌, அவர்மேல்‌ உள்ள பாசமே 
நம்மை தடைகளை உடைத்தெறியத்தக்க பராக்கிரமசாலிகளாக மாற்ற 
வல்லது, எனவேதான்‌, பேதுருவுக்கு பொறுப்புகளைக்‌ கொடுக்க முற்பட்ட 
இயேசுவும்‌, அவனுடைய தகுதியாய்‌ பார்க்க எண்ணியது, அவனுடைய 
நேசத்தினையே, (யோவா, 21:15-17) 

நேசம்‌ மரணத்தைப்போல்‌ வலிது; நேசவைராக்கியம்‌ பாதாளத்தைப்‌ 
போல்‌ கொடிதாயிருக்கிறதே, திரளான தண்ணீர்கள்‌ நேசத்தை 
அவிக்கமாட்டாதே, வெள்ளங்களும்‌ அதனை தணிக்க முடியாதே, அது 
எத்தனை பெரிய வெகுமதியையும்‌ அசட்டைபண்ணுமே (உன்‌, 5:63), 
நேசம்‌ சாக்குப்‌ போக்குச்‌ சொல்ல அறியாது, ஆபத்தினையும்‌ அற்பமாய்‌ 
எண்ணுமே. 

கல்வாரி அன்பினை அனுபவித்து, அதின்‌ நீளம்‌, அகலம்‌, 
உயரத்தினைக்‌ காண மற்ற பரிருத்தவான்களோரு பிரயாசப்பருகிற சின்னக்‌ 
கூட்டமே அன்பரின்‌ தாகத்தினைத்‌ தீர்க்கத்‌ துணிவுகொள்ளும்‌ (எபே. 
4:18,19). தேவ மக்கள்‌ கூடிவரும்போது, அவரின்‌ அன்பு அதிகம்‌ பேசப்பட்டால்‌ 
அல்லது தியானிக்கப்பட்டால்‌, இது இலகுவானது. 

'இவ்வித அன்பையே எங்குமே காணேனே 

எவ்விதம்‌ இதற்கீடு ஏழை நான்‌ செய்குவேன்‌ 

கல்வாரியே கல்வாரியே 
கல்மனம்‌ உருக்கிடும்‌ கல்வாரியே' 
என்பது அல்லவோ பரிசுத்தவான்களின்‌ கீதம்‌, 

அணைக்கும்‌ கரங்களிலே ஆணிகளா? சுவாமி 

நினைத்துப்‌ பார்க்கையிலே நெஞ்சம்‌ உருகுதையா 

அதுதான்‌ நம்மை ஆத்துமாக்களை நேசிக்கிறவர்களாக மாற்றும்‌. 
இல்லையேல்‌ வெறும்‌ மதச்‌ சடங்காகவே ஊழியம்‌ இருக்கும்‌. 

தேவன்‌ நம்மேல்‌ வைத்த அன்புதானே தம்முடைய செல்லக்குமாரனை 
நமக்காகப்‌ பாடுகளுக்குட்படுத்தி, நொறுக்கி, சிறுமைப்படுத்தி, உலகின்‌ 
அனைத்து பாவத்தையும்‌ அவர்மேல்‌ சுமத்தி, தம்முடைய முகத்தை 
மறைத்து, பாவ நிவாரணப்‌ பலியாக மாற்றிவைக்க ஒஓப்புக்கொடுக்கச்‌ 
செய்தது (ஏசா, 53:3-10), அதனை தியானிக்கும்‌ தியானம்‌ நம்மில்‌ ஏதோ 
லந்து காலங்களுக்கு உரியதாக எண்ணிவிடாமல்‌, அனுதின தியானமாகட்டும்‌, 
அது நம்மை இயக்குவிக்கட்ரும்‌. 

பவுலைப்‌ பாருங்கள்‌, அகபு என்னும்‌ அங்கீகரிக்கப்பட்ட 
ஒரு தீர்க்கதரிசியினால்‌ சொல்லப்பட்டவைகளைக்‌ கேட்ட அன்புமிகு 
மக்களின்‌ கண்ணீரையும்‌ பொருட்படுத்தாமல்‌, இயேசுவுக்காக மரிக்கவும்‌ 
நான்‌ ஆயத்தமாயிருக்கிறேன்‌ என்று முழங்கச்‌ செய்வதோடு, தடையாய்‌ 
தோன்றுகிற அன்பு நெஞ்சங்களின்‌ அழுகையை உடைத்தெறிகிறதே 
(அப்‌, 21:10-14), பட்டணங்கள்தோறும்‌ அது ஒங்கி உரைக்கப்பட்டது 
என்றாலும்‌, கட்றுகளும்‌ உபத்திரவங்களும்‌ தடைகளாகப்‌ பார்க்கப்படவில்லையே. 
அது அர்ப்பணத்திற்கு அடையாளமாய்‌ மாத்திரமல்ல, அதன்‌ ஆழத்தினையும்‌ 
நமக்கு விளங்கப்பண்ணுகிறதே, (அப்‌, 20:22-24) 

கட்டுவித்த ஆவியானவரே, தம்முடைய தாசனை அயத்தப்படுத்தி 
அழைத்துச்‌ செல்லுகிறார்‌ (அப்‌, 20:23). உயிருக்கு ஆபத்து என்பதுவும்‌ 
சந்தோஷத்திற்கு ஏதுவாக மாறிவிட்டதே. (வச. 24) 

தடைகள்‌ பெருகுவதனைக்‌ காணக்‌ காண, நம்மில்‌ நேசரின்‌ மேல்‌ 
உள்ள அன்பைப்‌ பெருக்குவோம்‌. அவரின்‌ அன்பை விட்டு நம்மைப்‌ பிரிக்க 
எந்த சக்திக்கும்‌ இடம்‌ இல்லை என்பதனை உலகுக்கு உணர்த்துவோம்‌, 
இதுவே அதற்குரிய நேரம்‌, (ரோமர்‌ 8:38,99) 

சில வேளைகளில்‌, நம்மை நேசிக்கிற மனிதர்களின்‌ வெறித்தனமான 
வைராக்கியமும்‌, தேவனின்‌ கிரியையை தடைசெய்ய ஏவும்‌ என்பதும்‌ 
நாம்‌ அறியவேண்டியது, அது நம்முடைய பெற்றோராகவோ, உடன்‌ 
பிறந்தோராகவோ, சிநேகிதராகவோ இருக்க நேரிடலாம்‌, அளவு கடந்த 
பாசத்தின்‌ பிணைப்பு தேவ கிரியையைத்‌ தடை செய்ய ஏவலாம்‌, 
இதனையும்‌ அடையாளம்‌ கண்டுகொண்டால்தான்‌ நாம்‌ அதனை 
உடைக்கும்‌ பெலனைப்‌ பெற்றுக்கொள்வோம்‌, 

மோசே வேலைப்‌ பளுவின்‌ நிமித்தம்‌, தொல்லைகள்‌ நிமித்தம்‌, 
தத்தளிக்கும்போது, தேவன்‌ அவனுக்கு உதவும்படியாக ஒன்றை செய்ய 
வாக்குக்‌ கொடுக்கிறார்‌. கர்த்தர்‌ மோசேயை நோக்கி, இஸ்ரவேல்‌ 
ஜனங்களுக்கு மூப்பரும்‌ தலைவருமானவர்கள்‌ இன்னார்‌ என்று நீ 
அறிந்திருக்கிறாயே, அந்த மூப்பரில்‌ எழுபதுபேரைக்‌ கூட்டி, அவர்களை 
ஆசரிப்புக்‌ கூடாரத்தினிடத்தில்‌ அங்கே உன்னோடே கூட வந்து நிற்கும்படிச்‌ 

செய்‌, அப்போது நான்‌ இறங்கி வந்து, அங்கே உன்னோடே பேசி, நீ 
ஒருவன்‌ மாத்திரம்‌ ஜனங்களின்‌ பாரத்தைச்‌ சுமக்காமல்‌, உன்னோடே 
கூட அவர்களும்‌ அதைச்‌ சுமப்பதற்காக உன்மேல்‌ இருக்கிற ஆவியை 
அவர்கள்‌ மேலும்‌ வைப்பேன்‌' என்றார்‌. (எண்‌, 11:10]1) 

மோசே அதனை ஏற்றுக்கொண்டு, செயல்படுத்தத்‌ திட்டம்‌ 
செய்தபோது, 2 பேர்‌ ஒத்துழைப்புத்‌ தர மறுக்கிறார்கள்‌, ஆனால்‌, தேவனோ 
தம்முடைய திட்டத்தில்‌ பின்வாங்காமல்‌, அதனை செயல்படுத்துகிறார்‌, 
அதனைக்‌ கண்ட யோசுவா, மோசேயின்‌ பேரில்‌ வைத்திருக்கும்‌ 
வைராக்கியத்தின்‌ நிமித்தம்‌, அவர்களைத்‌ தடுத்து நிறுத்தும்படி 
மோசேயிடம்‌ வேண்டிநிற்கிறான்‌, அவர்களைத்‌ தடுத்து நிறுத்தும்‌' 
என்கிறான்‌ யோசுவா, அதனைக்‌ கேட்ட மோசேயின்‌ மாறுத்தரவை 
கவனியுங்கள்‌, நீ எனக்காக வைராக்கியம்‌ காண்பிக்கிறாயோ?' 
(எண்‌, 11:28,29) என்றே கூறுகின்றான்‌, மோசேயின்‌ வாஞ்சை, “எல்லாரும்‌ 
அப்படிப்பட்ட அனுபவங்களைப்‌ பெறவேளர்ரும்‌'” என்பதே. பரந்த உள்ளம்‌ 
கொண்டவன்‌ அவன்‌, பாவம்‌ செய்த ஜனங்களை தேவன்‌ அழிக்க 
நினைத்தபோது, 'என்‌ பேரையும்‌ ஜீவ புஸ்தகத்திலிருந்து கிறுக்கிப்போடும்‌' 
என்று அலறி ஜெபிக்கிறவன்‌ அவன்‌ (யாத்‌. 32:33). தேவ கிரியை 
அனைவரிடத்திலும்‌ வெளிப்படவேண்ரும்‌ என்ற துமப்பு, உண்மையான அன்பு 
ஜனங்கள்‌ பேரில்‌ உள்ளபமயால்‌, தான்‌ வெறித்தனமாக நேசிக்கப்பருவதையும்‌ 
வெறுத்துத்‌ தள்ளுகிறான்‌. 

தவ திட்டத்தின்‌ நிறைவேறுதல்தான்‌ முக்கியம்‌ என 
கருதுகிறவனுக்கு, தன்னைக்‌ குறித்த கவலை அதிகம்‌ இருக்காதே. 
சுயத்திற்கு மரிக்காதவர்களுக்கு இது பைத்தியக்காரத்தனமாகத்தான்‌ தெரியும்‌. 
சிலுவையில்‌ அறையுண்ட வர்களுக்கு இது எளிது. கிறிஸ்துவை சிலுவையில்‌ 
கண்டால்‌, தடைகளை உடைக்கப்‌ பெலன்‌ பெருகும்‌, சிலுவையில்‌ அவரோடு 
அமக்கப்பட்டிருந்தால்‌, தடைகளை அடையாளம்‌ காணக்‌ கணங்கள்‌ திறக்கும்‌. 

வேலையின்‌ விசாலத்தினை அறிந்தவனின்‌ ஓட்டம்‌ 
வித்தியாசமானதுதானே (ரோமர்‌ 1520-22), அறியப்படாத 
பிரதேசத்தின்‌ விசாலத்தினை அறிந்ததினால்‌, ரோம சபையில்‌ 


ஜெம்ஸ்‌ சத்தம்‌ 8 பிப்ரவரி 2022 


சென்று சிறிது திருப்தியடைந்த பின்னர்‌ (ரோமர்‌ 15:24), 
இளைப்பாறுதல்‌ அடைந்த பின்னர்‌ (ரோமர்‌ 15:30), வாஞ்சிக்கும்‌ 
வாஞ்சைதானும்‌ அற்றவனாக மாறிப்போனதினால்தான்‌ தன்‌ பிரயாணத்தைத்‌ 
தடுத்து நிறுத்துகிறான்‌, தன்னை மறந்த வாழ்க்கை, தன்‌ வசதிகளை 
இழந்த வாழ்வு, தனக்கே சில தடைகளை விதித்துக்கொள்ளுகிறது. இதுவும்‌ 
கவனிக்கத்தக்கது, 

தேவ பணிக்கு கூடாரத்தின்‌ இடம்‌ பெரிதாகவேண்டுமே, 
திரைகள்‌ விரிவாகவேண்டுமே, கயிறுகள்‌ நீளமாகவேண்டுமே, முளைகள்‌ 
உறுதிப்படவேண்டுமே, தடை என்று தட்டிக்‌ கழிக்கும்‌ காலம்‌ அல்ல 
இது (ஏசா, 54:2). தேவன்‌ பேரில்‌ வைக்கும்‌ அன்பும்‌, தன்னை மறந்த 
வாழ்வும்‌, தன்னுடையவர்களைக்‌ குறித்த பாரமுமே இதனை சாதிக்க 
வல்லது, 

இன்றைய ஆராதனைகள்‌, சுய திருப்திக்காகச்‌ செய்யப்படுவதாக 
மாறிவிட்டதனை அது மாற்ற வல்லது, அன்பரின்‌ விருப்பமே 
அவருடையவரின்‌ இலக்காகும்‌, 

இன்றைய பிரசங்கங்கள்‌, சுய தேவையை சந்திக்கவே 
முக்கியத்துவம்‌ பெற்றுவிட்டன. தேவ தேவையை நினைப்பூட்ட அவரின்‌ 
அன்பில்‌ திளைப்பதே ஒளஷதமாகும்‌, 

இன்றைய பாடல்கள்‌, இசையையும்‌ இயக்கத்தையும்‌ (உடல்‌ 
அசைவுகள்‌) சார்ந்ததாக மாறிவிட்டன. இருதயம்‌ நொறுங்கி வழிந்த 
வார்த்தைகளாக மாற எதிர்பார்ப்போம்‌, 

இன்றைய கணக்கீற்‌, எத்தனை பேர்‌ என்னைப்‌ பின்பற்றுகிறார்கள்‌ 
என்பதிலேயே கவனத்தைத்‌ திருப்பிவிட்டன, எத்தனை பேர்‌ கிறிஸ்துவின்‌ 
மந்தையில்‌ சேர்ந்தனர்‌ என்பதுவே ஏக்கமாகட்டும்‌, 

இன்றைய அலங்காரம்‌, எழுச்சியூட்டுவதனையே முக்கியப்படுத்தி 
விட்டன. அப்படி எழுப்புவோர்‌ தேவ பணிக்காய்‌ இதற்கு முக்கியம்‌ 
தரமாட்டாரே, 

இன்றைய உறவுகள்‌, இறைப்பணியின்‌ எல்லையைப்‌ பெருக்க 


உபயோகப்பட்டால்‌ எத்தனை நலமாயிருக்கும்‌, 

தடைகள்‌ என்று சொல்லித்‌ தயக்கம்‌ காட்டாதே 
இடையில்‌ வாய்ப்புகளும்‌ கூடவே உண்டே 
அடைய வேண்டிய இலக்கு முன்‌ தெரிகிறதே 
நடையை மாற்றிக்கொள்ள வேண்டுமோ? 


விடை அதற்கு அன்பு பெருக்கமே 
படையே வந்தாலும்‌ அழிக்காதே அதை 
மடை திறந்தாற்போல்‌ நில்லாமலே 


அ தடைகளை உடைத்தே பாயுதே சிநேகம்‌ 


கடைநிலை விசுவாசியும்‌ கலந்துகொள்ள 
சாடையாய்‌ எவரும்‌ நிற்கலாகாதே 


சோடையாய்ப்‌ போக அனுமதியுமில்லையே 

தடை நீதான்‌ தோழா நானிலம்‌ சொல்ல 
| அன்பரின்‌ அறுவடைப்‌ பணியில்‌ 
ட்‌ அன்பு சகோ. ௦. அகஸ்முன்‌ ஜெபக்குமார்‌ 


த த பபப டட. பிறினகராந்து த 
ன்‌ ழு = ந || டநட ௬ 








உர இடம்‌ =: 

உ௫௪॥ம்பருத்தும்‌ 





சகோ. ௦. அகஸ்மன்‌ ஜெபக்குமார்‌ 


தன்‌ ஜனமாகிய இஸ்ரவேல்‌ ஜனங்களை கானானுக்குள்‌ வழிநடத்திச்‌ 
செல்லும்படியாக, தாசனாகிய மோசேக்குப்‌ பின்‌ யோசுவாவை தேவன்‌ 
தெரிந்துகொண்டபோது, யோசுவாவை நோக்கி, நீ உயிரோடிருக்கும்‌ 
நாளெல்லாம்‌ ஒருவனும்‌ உனக்கு முன்பாக எதிர்த்து நிற்பதில்லை; நான்‌ 
மோசேயோடே இருந்ததுபோல, உன்னோடும்‌ இருப்பேன்‌; நான்‌ உன்னைவிட்டு 
விலகுவதுமில்லை, உன்னைக்‌ கைவிடுவதுமில்லை என்றும்‌, பலங்கொண்டு 
கிடமனகாயிரு; இந்த ஜனத்தின்‌ பிதாக்களுக்கு நான்‌ கொடுப்பேன்‌ என்று 
ஆணையிட்ட தேசத்தை நீ இவர்களுக்குப்‌ பங்கிடுவாய்‌. என்‌ தாசனாகிய 
மோசே உனக்குக்‌ கற்பித்த நியாயப்பிரமாணத்தின்படியெல்லாம்‌ செய்யக்‌ 
கவனமாயிருக்கமாத்திரம்‌ மிகவும்‌ பலஙகொணம்‌ கிடமனகாயிரு; நீ போகும்‌ 
இடமெல்லாம்‌ புத்திமானாய்‌ நடந்து கொள்ளும்படிக்கு, அதை விட்டு வலது 
இடதுபுறம்‌ விலகாதிருப்பாயாக. நான்‌ உனக்குக்‌ கட்டளையிடவில்லையா? 
பலஙகொணிம்‌.கிடமன தாயிரு; திகையாதே, கலங்காதே, நீ போகும்‌ இடமெல்லாம்‌ 
உன்‌ தேவனாகிய கர்த்தர்‌ உன்னோடே இருக்கிறார்‌ (யோசுவா 15,6,7,9) என்னும்‌ 
உற்சாகமூட்டும்‌ வார்த்தைகளை திரும்பத்‌ திரும்ப யோசுவாவினிடத்தில்‌ 
கூறுகின்றார்‌ கர்த்தர்‌. 

மோசே இஸ்ரவேல்‌ ஜனங்களை வழிநடத்திக்கொண்டுவந்தபோது, 
யோசுவா நாற்பது ஆண்டுகள்‌ மொசேயோடுகூட இருந்தவன்‌, மோசேயின்‌ 
செய்த காரியங்கள்‌ அனைத்தையும்‌ கண்ணாரக்‌ கண்டவன்‌, தலைவனாகிய 
மோசேயினால்‌ முழுவதுமாக நம்பப்பட்டவன்‌, யோசுவாவின்‌ வாழ்க்கை 
தலைவனாகிய மோசேயின்‌ நம்பிக்கைக்குப்‌ பாத்திரமானதாகவே காணப்பட்டது. 
கடினமான பாதைகளிலும்‌, வனாந்தர வழியிலான பயணங்களிலும்‌, பிரச்சனைகள்‌ 
சூழ்ந்திருந்த நேரத்திலும்‌, தலைவனாகிய மோசேயை விட்டுப்‌ பிரியாமல்‌ 
கூடவே பயணித்துவந்தவன்‌. ஆரம்ப நாட்களில்‌, யுத்தம்‌ என்பதை யோசுவா 
அறியாதிருந்த காலத்திலும்‌, அவனையே யுத்தத்திற்காக முன்‌ செல்லும்படியாக 
நியமித்தான்‌ தலைவனாகிய மோசே. யோசுவா யுத்த ஆயுதங்களை கையாள 
அறியாதவன்‌, அவனோடு உடனிருந்தவர்களும்‌ யுத்தத்தை அறியாதவர்களே, 
என்றபோதிலும்‌, தலைவனாகிய மோசேயின்‌ பார்வையோ உடனிருக்கும்‌ 
யோசுவாவின்‌ மேலேயே விழுகின்றது. மோசே யோசுவாவை நோக்கி: நீ நமக்காக 
மனிதரைத்‌ தெரிந்துகொண்டு, புறப்பட்டு, அமலேக்கோடே யுத்தம்பண்ணு; 
நாளைக்கு நான்‌ மலையுச்சியில்‌ தேவனுடைய கோலை என்‌ கையில்‌ 
பிடித்துக்கொண்டு நிற்பேன்‌ என்றான்‌ (யாத்‌. 17:9). மேலும்‌, மோசே கர்த்தரைச்‌ 
சந்திக்கும்படியாக மலையின்‌ மீது ஏறிச்‌ சென்றபோது, யோசுவாவும்‌ கூடவே 
சென்றான்‌ (யாத்‌. 24:18). அதுமாத்திரமல்ல, ஒருவன்‌ தன்‌ சிநேகிதனோடே 
பேசுவதுபோல, கர்த்தர்‌ மோசேயோடே முகமுகமாய்ப்‌ பேசினார்‌; பின்பு, அவன்‌ 
பாளயத்துக்குத்‌ திரும்பினான்‌; நூனின்‌ குமாரனாகிய யோசுவா என்னும்‌ 
அவனுடைய பணிவிடைக்காரனாகிய வாலிபன்‌ ஆசரிப்புக்சுடடாரதக்தை விட்டுப்‌ 
பிரியாகிருந்‌கான (யாத்‌. 38:11) என்றும்‌ யோசுவாவைக்‌ குறித்து வேதத்தில்‌ 
நாம்‌ வாசிக்கின்றோமே. மோசேயின்‌ பணிவிடைக்காரனாகிய யோசுவா என்றே 


வேதமும்‌ யோசுவாவை வர்ணிக்கின்றது. 


தலைவனாகிய மொசேயோடுகூட எல்லா காலங்களிலும்‌, எல்லா 
சூழ்நிலைகளிலும்‌ உடனிருந்தவன்‌. இஸ்ரவேல்‌ ஜனங்களை மோசேயைக்‌ 
கொண்டு தேவன்‌ வழிநடத்திக்கொண்டுவந்தபோது, உண்டான எல்லா 
பிரச்சனைகளையும்‌ மற்றும்‌ அவைகள்‌ தீர்க்கப்பட்ட விதங்களையும்‌, 
தேவைகளையும்‌ மற்றும்‌ தேவனால்‌ அவைகள்‌ சந்திக்கப்பட்ட விதங்களையும்‌ 
நேரடியாகக்‌ கண்ட மனிதன்‌ யோசுவா. குறைவின்போதும்‌ மோசேயோடு 


கூட இருந்தவன்‌, நிறைவின்போதும்‌ மோசேயோடுகூட உடனிருந்தவன்‌; 


ஜெம்ஸ்‌ ஜஸ்‌ | 12 பஷி 302 


தலைவனாகிய மோசேக்கு விரோதமாக இஸ்ரவேல்‌ ஜனங்கள்‌ முறுமுறுத்ததையும்‌ 
கண்ணாரக்‌ கண்டவன்‌ யோசுவா. தலைவனாகிய மோசேயின்‌ வாழ்க்கை 
முறைகள்‌ அனைத்தையும்‌ ஒவ்வொரு நாளும்‌ நேருக்கு நேராகப்‌ பார்த்தவன்‌. 
தலைவனாகிய மோசேக்கும்‌ தேவனுக்கும்‌ இருக்கும்‌ தொடர்பினையும்‌, 
உறவினையும்‌ நன்றாக தெரிந்துவைத்திருந்தவன்‌. தேவனுடைய மகிமை 


இறங்கியபோது, அதனையும்‌ கண்ணால்‌ கண்டவன்‌ யோசுவா. 


இப்படிப்பட்ட யோசுவாவுக்கு, கானான்‌ தேசத்திற்குள்‌ ஜனங்களை 
வழிநடத்திச்‌ செல்லும்படியாகவும்‌, கானான்‌ தேசத்தை அவர்களுக்குப்‌ 
பங்கிட்டுக்‌ கொடுக்கும்படியாகவும்‌ புதியதோர்‌ பொறுப்பு கர்த்தரால்‌ 
கொடுக்கப்படுகின்றது. பொறுப்பினைப்‌ பெற்றுக்கொண்ட யோசுவா, இத்தனை 
நாட்கள்‌ தலைவனாகிய மோசேயோடு கூட இருந்த அனுபவம்‌ தனக்குப்‌ 
போதும்‌ என்று நினைத்திருக்கக்கூடும்‌; அல்லது, எனது தலைவனாகிய 
மோசேயினிடத்தில்‌ எனக்கு தேவையான பயிற்சி கிடைத்திருக்கின்றது என்று 
நினைத்திருக்கக்கூடும்‌; அதுமாத்திரமல்ல, நான்‌ தேவனுடைய மகிமையைக்‌ 
கண்ணால்‌ கண்டிருக்கின்றேன்‌; அத்துடன்‌, கானான்‌ தேசத்தின்‌ கனிகளையும்‌ 
சுவைத்தவன்‌ நான்‌; எனவே,நான்‌ கானான்‌ தேசத்திற்குப்‌ போகவேண்டிய வழியையும்‌, 
கானான்‌ தேசத்தின்‌ உள்ளிருக்கும்‌ பாதைகளையும்‌ அறிந்தவன்‌; அத்துடன்‌, 
கானான்‌ தேசத்திற்குச்‌ செல்லும்‌ வழிகளில்‌ உண்டாயிருக்கின்ற தடைகளையும்‌ 
நான்‌ நன்றாகவே அறிந்திருக்கின்றேன்‌ என்றும்‌ அவன்‌ நினைத்திருக்கக்கூடும்‌. 
இத்தனை அனுபவங்கள்‌ யோசுவாவுக்கு இருந்தபோதிலும்‌, இத்தனை 
அறிவு யோசுவாவுக்குக்‌ கிடைத்திருந்தபோதிலும்‌, தலைவனாகிய மோசேயின்‌ 
ஸ்தானத்தில்‌ திடீரென யோசுவாவை கர்த்தர்‌ நியமித்தபோது, யோசுவாவின்‌ 
உள்ளம்‌ சற்று திகிலடையத்‌ தொடங்குகின்றது, கலக்கமடைகின்றது. நான்‌ 
தொடர்ந்து எப்படி செயலாற்றப்போகின்றேன்‌? இத்தனை பெரிய பொறுப்பினை 
எப்படி நிறைவேற்றப்போகின்றேன்‌? என்னிடத்தில்‌ கொடுக்கப்பட்டிருக்கின்ற 
இந்த பொறுப்பை தேவனுக்கு முன்பாக பூரணமாகவும்‌, உத்தமத்துடனும்‌ 
எப்படி நிறைவேற்றி முடிப்பேன்‌? தலைவனாகிய மோசே, தேவனுடைய தாசன்‌ 
என்று மேன்மையாக அழைக்கப்பட்டதுபோல, நானும்‌ தேவனுடைய தாசன்‌ 
என்று அழைக்கப்படுவேனா அல்லது மோசேயின்‌ ஊழியக்காரன்‌ என்றே 
அழைக்கப்படுவேனா என்னுடைய வாழ்க்கையின்‌ ஓட்டத்தின்‌ முடிவில்‌, 


'தேவனுடைய தாசனாகிய மோசே என்று மோசேயைப்‌ பார்த்து ஜனங்கள்‌ 

சொன்னதுபோல, என்னையும்‌ பார்த்து தேவனுடைய தாசனாகிய யோசுவா 
என்று ஜனங்கள்‌ சொல்லுவார்களா? என்பது போன்ற பல்வேறு கேள்விகளைச்‌ 


சிந்தையில்‌ சுமந்தவனாக யோசுவா காணப்பட்டிருக்கக்கூடும்‌. 


நம்முடைய வாழ்க்கையும்‌ இன்றைய நாட்களில்‌ இப்படிப்பட்ட நிலையில்‌ 
காணப்படக்கூடும்‌. முன்னேயிருக்கும்‌ காலங்களைக்‌ கண்டு, காரியங்களை 
நினைத்து, கடந்து செல்லவேண்டிய பாதைகளை மனதில்‌ கொண்டு, 
நம்மிடத்தில்‌ கொடுக்கப்பட்டிருக்கினற பொறுப்புகளை நினைத்து, நம்முடைய 
மனதிலும்‌ யோசுவாவைப்‌ போல பல கேள்விகள்‌ எழும்பக்கூடும்‌. யோசுவாவுக்குள்‌ 
இப்படிப்பட்ட கேள்விகள்‌ எழும்பினபோது, அவனை உற்சாகப்படுத்தும்படியாக 
உடனிருந்த ஒரே மனிதன்‌ காலேப்‌ மாத்திரமே; ஆனால்‌, காலேபிற்கு இத்தனை 
பெரிய பொறுப்பு கொடுக்கப்படவில்லை. எனவே, தன்னுடைய கலக்கங்களையும்‌, 
பயங்களையும்‌ காலேபோடுகூட அவனால்‌ பகிர்ந்துகொள்ள முடியவில்லை. 
தன்னுடைய காரியங்களை எவரிடமும்‌ பகிர்ந்துகொள்ள முடியாததினால்‌, 


யோசுவா தனிமையையே உணருகின்றான்‌. 


எகிப்திலிருந்து புறப்பட்ட மனிதர்களில்‌, காலேபைத்‌ தவிர வேறு 
எவரும்‌ என்னோடுகூட இல்லை, என்னோடு கூட இணைந்து சத்துருக்களோடு 
யுத்தம்பண்ணின மனிதர்களிலும்‌ யாரும்‌ இப்போது உடன்‌ இல்லை. என்னோடுகூட 
கானானின்‌ அனுபவத்தைப்‌ பெற்ற மனிதர்களிலும்‌ ஒரே ஒரு மனிதன்‌ காலேபைத்‌ 
தவிர மற்ற எவரும்‌ உடனில்லை. காலேப்‌ நம்பிக்கைக்குப்‌ பாத்திரவானான 
மனிதன்தான்‌, உத்தமமாய்‌ தேவனைப்‌ பின்பற்றின மனிதன்தான்‌; என்றபோதிலும்‌, 
அவனுக்கு அதிகமான பொறுப்புகள்‌ கொடுக்கப்படவில்லை. நானும்‌, காலேபும்‌ 
ஒரே நிலையில்‌ இருக்கின்ற மனிதர்கள்தான்‌; என்றபோதிலும்‌, என்னுடைய 
கலக்கங்களையும்‌, பயங்களையும்‌ காலேபோடுகூட பகிர்ந்கொள்ள இயலவில்லை. 
இத்தனை பெரிய பொறுப்பு என்னிடத்தில்‌ கொடுக்கப்பட்டிருந்தபோதிலும்‌, நானோ, 
தனிமையையே உணருகின்றேன்‌ என்றும்‌, இத்தனையாய்‌, இலட்சக்கணக்கான 
மக்களின்‌ நடுவில்‌ நான்‌ இருந்தாலும்‌, தனிமையையே உணருகின்றேன்‌ 
என்றும்‌ யோசுவா நினைத்திருக்கக்கூடும்‌. பிரியமானவர்களே, இன்றைக்கு 
நம்முடைய வாழ்க்கையும்‌, வாழ்க்கையின்‌ சூழ்நிலையும்‌ இப்படிப்பட்ட 
நிலையில்‌ ஒருவேளை காணப்படக்கூடும்‌. முந்தைய நாட்களில்‌ நாம்‌ பெற்ற 
அனுபவங்கள்‌ நமக்கு உதவிசெய்ய இயலாமற்போகக்கூடும்‌, நமக்குக்‌ கிடைத்த 
பயிற்சிகளும்‌, முன்‌ நாட்களில்‌ கற்றுக்கொண்ட பல்வேறு காரியங்களும்‌ நமக்கு 


ஜெம்ஸ்‌ ஜஸ்‌ | 14 பஷி 302 


பயனளிக்காமற்போகக்கூடும்‌, நம்முடைய அஸ்திபாரம்‌ வரை ஆடக்கூடிய 
காரியங்களை வாழ்க்கையில்‌ சந்திக்க நேரிடக்கூடும்‌. என்றபோதிலும்‌, எந்கு 
கேவன்‌ யோசுவாவை ௮மைத்காரோ, கெரிந்துகாண்டாரோ, பொறுப்புகளைக்‌ 
கொருக்காரோ, அவரே யோசுவாவின்‌ உள்ளான நிலையினைக்‌ கண்ரு 
அவனிடக்‌கில்‌ கடந்துவருகினறார்‌. 


யோசுவாவுக்கு உயர்ந்த பதவி கிடைத்துவிட்டது, கானான்‌ 
தேசத்தை பகிர்ந்து கொடுக்கும்‌ அதிகாரத்தைப்‌ பெற்றிருக்கிறான்‌ என்று 
உடனிருப்பவர்கள்‌ ஒருவேளை தங்களுக்குள்‌ நினைத்திருக்கக்கூடும்‌. 
ஆனால்‌, யோசுவாவின்‌ உள்ளத்தின்‌ காரியங்களைக்‌ குறித்து உடனிருக்கும்‌ 
மனிதர்களால்‌ அறிந்துகொள்ள இயலவில்லை. என்றபோதிலும்‌, யோசுவாவை 
அழைத்த தேவன்‌, யோசுவாவின்‌ உள்ளத்தின்‌ காரியங்களை அறிந்திருந்தார்‌. 
நம்மை அழைத்த தேவன்‌, நமது உள்ளத்தின்‌ அங்கலாய்ப்பினை 
அறிந்தவர்‌. நாம்‌ பயந்துகொண்டிருக்கும்‌ காரியங்களில்‌, சூழ்நிலைகளில்‌, 
கலங்கிக்கொண்டிருக்கும்‌ வேளைகளில்‌, “பலங்கொண்டு கிடமனகாயிரு, நான்‌ 
உன்னோடு கூட இருக்கின்றேன்‌ என்று நம்மோடுகூட பெசுகின்றவர்‌, நம்மை 
உற்சாகப்படுத்துகின்றவர்‌. நாம்‌ செய்யவேண்டிய காரியம்‌ ஒன்றே ஒன்றுதான்‌, 
“அவர்‌ நமக்குக்‌ கற்பிக்க நியாயப்பிரமாணர்கின்படியெல்லாம்‌ செய்யக்‌ 
கவனமாயிருக்க6வணரும்‌”. இர்‌ குவிர 6வறொன்றையும்‌ ௮வர்‌ நம்மிடகுகில்‌ 
எகிர்பார்க்கவில்லை. அவர்‌ நமக்குக்‌ கொடுத்த கற்பனைகள்‌ எல்லாவற்றிலும்‌ 


நாம்‌ கவனமாயிருந்தால்‌, நம்முடைய வழிகளை அவர்‌ வாய்க்கப்பணணுவார்‌. 


அவருடைய கற்பனைகளின்படி நாம்‌ நடந்தால்‌, அவர்‌ நம்மோடு 
கூடவே இருக்கின்றார்‌ என்பதை நாம்‌ அனுதினமும்‌ உணர்ந்துகொள்ள 
முடியும்‌. அவர்‌ நம்மோடு கூட இருந்தால்‌, நாம்‌ கடந்து செல்லும்‌ 
வழிகளில்‌ காணப்படும்‌ காரியங்கள்‌ அனைத்தும்‌ இலகுவானதாகவே 
நமது கண்களுக்குத்‌ தென்படும்‌. நம்முடைய உள்ளத்தின்‌ அந்தரங்க 
காரியங்களை அந்நிய மக்கள்‌ அறிந்துகொள்ளாதிருந்தபோதிலும்‌, நம்முடைய 
குடும்பத்தினர்‌ தெரிந்துகொள்ளாதிருந்தபோதிலும்‌, உடனிருக்கும்‌ நண்பர்கள்‌ 
உணராதிருந்தபோதிலும்‌, நம்முடைய காரியங்களை பகிர்ந்துகொள்ள எவருமே 
இல்லாதபோதிலும்‌, தேவன்‌ நம்‌ அருகே வந்து நம்மை உற்சாகப்படுத்துகின்றவர்‌. 

நம்முடைய வாழ்க்கையின்‌ அநேக காரியங்களுக்கு இன்னும்‌ நமக்கு 
உத்தரவு கிடைக்காமலிருக்கக்கூடும்‌. முன்னே இருக்கும்‌ காரியங்களை எப்படி 
கையாளப்போகின்றேன்‌ என்ற கலக்கம்‌ நமக்குள்‌ நிறைந்து காணப்படலாம்‌. 
யோசுவா ராட்சதர்களைக்‌ கண்டவன்‌, பெரிய பெரிய அரணான பட்டணங்களைக்‌ 
கண்டவன்‌, தேவன்‌ நம்மோடு இருக்கிறார்‌ இது போதும்‌, இராட்சதர்களை 
நம்மால்‌ வீழ்த்திவிட முடியும்‌ என்று ஜனங்களை உற்சாகப்படுத்தினவன்‌. எந்கு 
காரியத்கை உடனிருக்கும்‌ ஐனங்களுககுப்‌ போகிககானோ, ௮6௫ காரியத்தை 
குன்னுடைய வாழ்க்கையில்‌ அப்பியாசப்பமுத்‌கவேணடிய சூழ்றிலையில்‌ யோசுவா 
காணப்பட்டான்‌. மற்றவர்களுக்குப்‌ போதிப்பது எளிது, அநேக ஜனங்களுக்கு 
போதிப்பது எளிதானது. ஆனால்‌, நாமே அந்த சூழ்நிலைக்குள்ளாகத்‌ 
தள்ளப்படும்போது, நம்முடைய வாழ்க்கையில்‌ விசுவாசக்‌ குறைச்சல்‌ 
உண்டாகக்கூடும்‌, நம்முடைய உள்ளான நிலை தள்ளாடக்கூடும்‌, பயம்‌ நம்மை 
ஆட்கொள்ளக்கூடும்‌, நமக்குள்‌ காணப்படுகின்ற பெலவீனங்கள்‌ வெளியே 
தெரியத்‌ தொடங்கலாம்‌, என்னுடையவைகளைப்‌ பகிர்ந்துகொள்ளத்தக்கவர்கள்‌ 
யாராவது இருந்தால்‌ நன்றாயிருக்குமே என்று நாம்‌ நினைக்கக்கூடும்‌. 

மோசேக்கு உதவியாக ஆரோன்‌ காணப்பட்டான்‌, எந்த காரியத்தையும்‌ 
மோசே உடனிருக்கும்‌ ஆரோனோடு பகிர்ந்துகொள்ள முடியும்‌. ஆரோன்‌ 
வயதிலே மூத்தவன்‌, ஆசாரிய அபிஷேகம்‌ பெற்றவன்‌, என்றபோதிலும்‌ எல்லா 
சூழ்நிலையிலும்‌ ஆரோன்‌ மோசேயோடுகூடவே காணப்பட்டான்‌. எதையாவது 
செய்யவேண்டுமென்றால்‌, ஆரோன்‌ மூலமாக மோசே அதனைச்‌ செய்துவிட 
முடியும்‌; ஆனால்‌, யோசுவாவுக்கு அப்படி யாரும்‌ இல்லை. தன்னுடைய 
காரியங்களை முழுவதுமாகப்‌ பகிர்ந்துகொள்ள யாரும்‌ அவனோடுகூட இல்லை; 
என்றபோதிலும்‌, தேவன்‌ யோசுவாவுக்குத்‌ துணை நின்றார்‌. பழைய அனுபவங்கள்‌ 
கைகொடுக்கவில்லையோ, கற்றுக்கொண்ட காரியங்களும்‌, திறமைகளும்‌ 
ஒன்றுமில்லாததைப்‌ போல நமக்குக்‌ காட்சியளிக்கின்றதோ, இப்படிப்பட்ட 
நேரத்தில்‌ நமக்கு உதவி செய்ய தேவன்‌ போதுமானவர்‌. தேவன்‌ நம்மோடுகூட 
வருவாரென்றால்‌, காரியங்கள்‌ எளிதாகவும்‌, இலகுவாகவும்‌ நடைபெற்றுவிடும்‌. 
தேவன்‌ உடனிருக்கிறார்‌ என்பதை யோசுவா உணர்ந்துகொண்டபின்‌, 
(பலங்கொண்டு திடமனதாயிரு என்று சொல்லவேண்டிய அவசியம்‌ 
ஏற்படவில்லை. ஜனங்கள்‌ மத்தியில்‌ குறைவுகள்‌ காணப்பட்டபோது, ஆகான்‌ 


போன்ற மக்கள்‌ பொருளாசையினால்‌ நிறைந்தவர்களாகக்‌ காணப்பட்டபோது, 

ஜனங்கள்‌ சோம்பலுக்குள்ளானபோது, கர்த்தர்‌ கொடுத்த தேசமாகிய கானானைச்‌ 
சுதந்தரிக்கும்படியான உற்சாகம்‌ ஜனங்களிடத்தில்‌ குறைந்து காணப்பட்டபோது, 
அவர்களை நோக்கி, “நீ உயிரோடிருக்கும்‌ நாளெல்லாம்‌ ஒருவனும்‌ உனக்கு 
முன்பாக எதிர்த்து நிற்பதில்லை; நான்‌ மோசேயோடே இருந்ததுபோல, 
உன்னோடும்‌ இருப்பேன்‌; நான்‌ உன்னைவிட்டு விலகுவதுமில்லை, உன்னைக்‌ 
கைவிடுவதுமில்லை (யோசு. 15) என்று சொன்ன தேவன்‌ நம்மொடு கூட 
இருக்கிறார்‌, அவர்‌ நமக்கு போதுமானவர்‌ என்று யோசுவாவினால்‌ சொல்ல 
முடியும்‌. 

வரப்போகின்ற காரியங்களைக்‌ குறித்து பயப்படுகின்றோமா? 
நம்முடைய கரங்களில்‌ கொடுக்கப்பட்டிருக்கின்ற பொறுப்புகளைக்‌ குறித்து 
கவலைப்படுகின்றோமோ? அங்கும்‌ இங்கும்‌ மனிதர்களையே தேடித்‌ தேடி 
மனமடிவாகக்‌ காணப்படுகின்றோமோ? பழைய அனுபவங்கள்‌ அனைத்தும்‌ 
ஒன்றுமில்லாமற்போயிற்ற என்று ஓடுங்கிவிட்டோமோ? அனுபவங்கள்‌ 
மாறக்கூடும்‌; ஆனால்‌, நம்மை அமைக்க ஆண்டவர்‌ மாறாகுவர்‌. யோசுவாவோடு 
கூட இருந்த தேவன்‌, இன்றும்‌ நமது கரங்களைப்‌ பிடித்து வழிநடத்தப்‌ 
போதுமானவர்‌. நாம்‌ எங்கே சென்றாலும்‌, நம்மைப்‌ பாதுகாக்கவும்‌, நமக்குப்‌ 
போதித்து நடத்தவும்‌ அவர்‌ போதுமானவர்‌. பெரிய பெரிய அனுபவங்களைப்‌ 
பெற்ற பின்னும்‌, பெரிய பெரிய பொறுப்புகளைப்‌ பெற்ற பின்னும்‌, நமக்குள்‌ 
காணப்படும்‌ நடுக்கங்களை மாற்ற அவர்‌ வல்லவர்‌. அவர்‌ நம்மோடு கூட 
இருக்கின்றார்‌ என்பதை நாம்‌ உணர்ந்துகொண்டவர்களாக முன்னேறிச்‌ சென்றால்‌, 
நாம்‌ ' பலங்கொண்டு திடமனதாயிருப்போம்‌. நம்முடைய வாழ்க்கையின்‌ கடைசி 
மூச்சு வரை அவர்‌ உடனிருப்பதையும்‌, அவர்‌ நம்மை உற்சாகப்படுத்‌ துகிறவர்‌ 
என்பதையும்‌ நாம்‌ உணர்ந்துகொள்ளுவோம்‌, அவர்‌ உடனிருக்க, நம்மைப்‌ 
பெலப்படுத்த வேறெந்த காரியமும்‌ அவசியமில்லையே! அவருடைய சமுகம்‌ 
நமக்குப்‌ போதுமானது. 

போஜ்புரி |॥ கோட்டம்‌ 


அ பிப்ரவரி 0] முங்கேர்‌ 


சுகாம்செளவுக்‌, படீமீராம்பூர்‌ ஆகிய கிராமங்களில்‌ சுவிசேஷம்‌ அறிவிக்க வழி 
திறக்கப்பட்டு, முதன்‌ முதலாக சுவிசேஷம்‌ அறிவிக்கப்பட்டது. கஜ்யா, திலாவ்பூர்‌ 
ஆகிய கிராமங்களில்‌ நடத்தப்பட்ட உபவாச ஜெபக்‌ கூடுகையில்‌ விசுவாசிகள்‌ 
உற்சாகமாகக்‌ கலந்து கொண்டு ஜெபித்தார்கள்‌. சாஸ்திரிநகர்‌, சோட்டி மகுலி, 
ஜன்தல்பூர்‌ ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. ஜன்தல்புர்‌ 
நடுநிலைப்பள்ளி மாணவர்கள்‌ மத்தியில்‌ செய்யப்பட்ட ஊழியம்‌ ஆசீர்வாதமாக 
இருந்தது. ஆட்டோவிலிருந்து கீழே சரிந்து விழுந்த சரிதாதேவியின்‌ ஜீவனை 
தேவன்‌ அற்புதமாகப்‌ பாதுகாத்தார்‌. குளிரால்‌ பாதிக்கப்பட்ட சுனித்தாதேவிக்காக 
ஜெபித்த ஜெபத்தைக்‌ கேட்ட தேவன்‌ அற்புத சுகத்தைக்‌ கொடுத்தார்‌. தீரஜ்‌ 
மற்றும்‌ மெளசிதேவி இவர்களுடைய இரட்சிப்புக்காகவும்‌, வயிற்றில்‌ புற்றுநோய்‌ 
ஏற்பட்டு சுகவீனத்தோடு இருக்கிற சுகியாதேவியின்‌ பேத்தி மற்றும்‌ நீண்ட 
நாட்களாக வயிற்று வலியால்‌ பாதிக்கப்பட்டுள்ள பிராகாஷ்‌ ஆகியோரின்‌ அற்புத 
சுகத்திற்காகவும்‌, குடும்பப்‌ பிரச்சினையின்‌ காரணமாக அஞ்சி அஞ்சி வாழ்கிற 
அஞ்ஜனா தேவியின்‌ குடும்ப சமாதானத்திற்காகவும்‌ ஜெபியுங்கள்‌. 

அட பிப்ரவரி 02 பாட்டம்‌ 


பஷ்திசெளவுக்‌ பாட்டம்‌, ஆஹ்றா பாட்டம்‌, சிரையாவாடு பாட்டம்‌ ஆகிய 
இடங்களில்‌ 250 பேருக்கு “இயேசு யார்‌?” என்ற தலைப்பில்‌ சுவிசேஷக்‌ 
கைப்பிரதிகள்‌ கொடுத்து, சுவிசேஷம்‌ அறிவிக்கப்பட்டது. சகுநாய்சிங்‌ டோலா 
பகுதியில்‌ நடத்தப்பட்ட உபவாசக்‌ கூடுகையில்‌ 80 பேர்‌ கூடி ஜெபித்தனர்‌. பூராக்‌, 
நயாடோலா மற்றும்‌ திவசீய கிராமத்தில்‌ நடத்தப்பட்ட சுகமளிக்கும்‌ கூட்டத்தில்‌ 
விசுவாசத்தோடு கலந்துகொண்ட அநேகருடைய வாழ்க்கையில்‌ தேவன்‌ கிரியை 
செய்தார்‌. கடந்த ஒரு வருடமாக பிசாசின்‌ கிரியையினால்‌ பாதிக்கப்பட்டுள்ள 
ஆஹ்றா பாட்டம்‌ கிராம வாசி சுனிதாதேவி இயேசுவின்‌ நாமத்தில்‌ விடுதலையானார்‌. 
ஞானஸ்நானம்‌ பெற ஆயத்தமாக இருக்கிற அன்சுதேவி, சுனிதாதேவி, அருண்‌ 
தாஸ்‌ ஆகியோருக்காகவும்‌ மற்றும்‌ இப்பணித்தள ஊழியருடைய மகன்‌ ஆமேந்தர 
குமார்‌, தீபக்‌ குமார்‌ இருவரது படிப்பிற்காகவும்‌ ஜெபியுங்கள்‌. 


ஹு பிப்ரவரி 03 சம்புகஞ்‌ 
கைதா, சஹ்தேவ்பூர்‌ கிராமங்களில்‌ சுவிசேஷக்‌ கைப்பிரதிகளின்‌ வாயிலாக நற்செய்தி 


அறிவிக்கப்பட்டது. கசோப்‌ மற்றும்‌ கங்காமண்டல்‌ கிராமங்களில்‌ சுவிசேஷத்திற்கு 
ஆர்வம்‌ காட்டியவர்கள்‌ மத்தியில்‌ பின்தொடர்‌ ஊழியம்‌ செய்யப்பட்டது. பட்ர்னா 
கிராமத்தில்‌ புதிய விசுவாசியான சுரேஷ்‌ வீட்டில்‌ ஜெபக்கூடுகை நடத்தப்படுகிறது. 
சம்புகஜ்‌ கிராமத்தில்‌ 80 பேருக்கு தனித்தாள்‌ ஊழியம்‌ செய்யப்பட்டது. மன ரீதியாகப்‌ 
பாதிக்கப்பட்டுள்ள சங்கர்‌ கைவா வாழ்க்கையில்‌ தேவ சமாதானம்‌ காணப்படவும்‌, 
அடிக்கடி உடல்நிலை பாதிக்கப்படுகிற சாந்திதேவி, நீண்ட நாட்களாக கால்கள்‌ 
வீக்கத்தோடு இருக்கிற ஜகத்பிரசாத்‌ ஆகியோரது சுகத்திற்காகவும்‌ மற்றும்‌ 
இப்பணித்தள ஊழியருடைய மனைவி ரேணுவின்‌ சுகப்பிரவத்திற்காகவும்‌ 
ஜெபியுங்கள்‌. 


அ பிப்ரவரி 04 சோனாகோபால்பூர்‌ 


பியரியா, குஸ்பர்‌, ராம்பூர்‌, சொட்டீ சீப்பூரா, சம்பத்செளவுக்‌, டெம்போ ஸ்டேசன்‌, 
அப்துல்லாசெளவுக்‌, பேல்ட்ராரிசெளவுக்‌ ஆகிய 8 இடங்களில்‌ சுவிசேஷக்‌ 


கைப்பிரதிகள்‌ வாயிலாக சுவிசேஷம்‌ அறிவிக்கப்பட்டது. உமயபூர்‌, ராம்பூர்‌, 

கோபால்பூர்‌ ஆகிய கிராமங்களில்‌ உள்ள விசுவாசிகளின்‌ வீடுகளில்‌ உபவாசக்‌ 
கூடுகை நடத்தப்பட்டது. சார பெலவீனத்தின்‌ நிமித்தம்‌, நடக்கும்‌ போதே கீழே 
விழுந்துவிடுகிற சுக்தேவடாக்கூர்‌ மருத்துவத்தால்‌ கைவிடப்பட்ட நிலையில்‌, 
தொடர்‌ ஜெபத்தால்‌ சுகமாகி ஆலய ஆராதனையில்‌ கலந்துகொள்கிறார்‌. 
பின்மாற்றத்தில்‌ சென்றுவிட்ட குர்முமஸி மீண்டும்‌ ஆலய ஆராதனையில்‌ 
கலந்துகொள்ளவும்‌, கால்கள்‌ பெலவீனப்பட்டு கடந்த 6 மாதங்களாக சபை 
ஆராதனையில்‌ கலந்துகொள்ள முடியாமல்‌ துக்கத்தோடு இருக்கிற துகித்‌ தாஸின்‌ 
சுகத்திற்காகவும்‌, குழந்தை பாக்கியம்‌ இல்லாதிருக்கிற சுனித்தாவின்‌ கர்ப்பத்தை 
தேவன்‌ ஆசீர்வதிக்கவும்‌, மற்றும்‌ இப்பணித்தள ஊழியரின்‌ மனைவியின்‌ காதில்‌ 


காணப்படும்‌ வலி சுகமாகவும்‌ ஜெபியுங்கள்‌. 


2 பிப்ரவரி 05 கர்ஜா 


கர்ஜா, ஹவாசரா, ஹீதா, கோபிநாத்பூர்‌, சிவுரி, சென்பூர்‌ ஆகிய இடங்களில்‌ 
நடத்தப்பட்ட ஜெபக்‌ கூடுகையில்‌ கலந்துகொண்டவர்களுக்காக ஜெபித்து, புதிதாக 
கலந்துகொண்டவர்களுக்கு சுவிசேஷம்‌ அறிவிக்கப்பட்டது. 15 ஏழைகளுக்கு 
உதவிசெய்து கிறிஸ்துவின்‌ அன்பு வெளிக்காட்டப்பட்டது. சுவிசேஷம்‌ 
அறிவிக்கப்பட்ட கிராமங்களில்‌ 50 பேருக்கு பின்தொடர்‌ ஊழியம்‌ செய்யப்பட்டது. 
கர்ப்பமாக இருந்த அமுருத்‌ சுகப்பிரசவத்தில்‌ குழந்தை பெற்றெடுக்க தேவன்‌ 
கிருபை செய்தார்‌. மஞ்சள்காமாலை நோயினால்‌ பாதிக்கப்பட்டிருந்த அஞ்சு, 
வியாதிப்பட்டி ருந்த ரேணு மற்றும்‌ அவரின்‌ மகன்கள்‌ ஆர்யன்‌, அர்பிகுமாருக்கு 
தேவன்‌ சுகத்தைக்‌ கொடுத்து தனது நாமத்தை மகிமைப்படுத்தினார்‌. 
ஹவாசரா கிராமத்தில்‌ மதவாதிகள்‌ ஊழியரை அடித்து காயப்படுத்தி, ஊழியரின்‌ 
மிதிவண்டியையும்‌ எடுத்துச்‌ சென்றுவிட்டார்கள்‌. அநியாயம்‌ செய்கிறவர்கள்‌ 
இயேசுவின்‌ அன்பினால்‌ தொடப்படவும்‌, செயின்பூர்‌ கிராமத்தில்‌ பின்மாற்றத்திலுள்ள 
பரிமளா, நைதனாத்‌ ராம்‌, முன்னாகுமார்‌, முன்னிகுமாரி, அஜய்‌ மற்றும்‌ சுமன்‌ 
ஆகியோர்‌ மீண்டும்‌ தேவ சமுகத்தைத்‌ தேடவும்‌ ஜெபியுங்கள்‌. 


ஹு பிப்ரவரி 06 சரைய்யா 


சலாஹ்பூர்‌, டுபர்பானா, பனியாடோலா, ஹர்தி புட்ஹான்பூர்‌, பிசுன்பூர்‌, சரையா 
பிசுன்பூர்னட்டி, சிரிஷியா ஆகிய 7 இடங்களில்‌ சுவிசேஷம்‌ தடையில்லாமல்‌ 
அறிவிக்கப்பட்டது. ஆர்வமுள்ளவர்களுக்கு புதிய ஏற்பாடு விநியோகிக்கப்பட்டன. 


ஜெம்ஸ்‌ சத்தம்‌ 20 பிப்ரவரி 2022 


துக்னிதேவி, புசுராம்‌, ரீனாதேவி, பிதார்த்திதேவி, ரஞ்சித்ராம்‌ ஆகியோருக்கு 
தனித்தாள்‌ ஊழியம்‌ செய்யப்பட்டது. முஸ்ஹரி கிராமத்தில்‌ 15 ஏழைகளுக்கு 
உதவி செய்யப்பட்டது. வலிப்பு நோயினால்‌ பாதிக்கப்பட்டிருந்த ராயின்‌ மகன்‌ 
11 வயதான நிதீஷ்‌, தொடர்ந்து 4 மாதங்களாக சபைக்குவந்து ஜெபித்த 
ஜெபத்தைக்கேட்ட தேவன்‌, அற்புத சுகத்தைக்‌ கொடுத்தார்‌. சிறுநீரகக்‌ கல்‌ 
பிரச்சினையினால்‌ பாதிக்கப்பட்டள்ள ராதா, 8 வருடங்களாக படுத்த படுக்கையில்‌ 
உள்ள நிதீஷ்குமார்‌ மற்றும்‌ பொருளாதாரப்‌ பிரச்சினையினால்‌ பாதிக்கப்பட்டுள்ள 
கம்லேஷ்‌ ஆகியோர்‌ விடுதலையாகவும்‌. திருமணமாகி 20 வருடங்களாக குழந்தை 
பாக்கியம்‌ இல்லாதிருக்கிற மஞ்சுதேவிக்கு குழந்தை பாக்கியம்‌ கொடுத்து தேவன்‌ 
ஆசீர்வதிக்கவும்‌ ஜெபியுங்கள்‌. 


ஹு பிப்ரவரி 07 தானாபூர்‌ 


இக்கோட்டத்தின்‌ தலைமை அலுவலமாகவும்‌, ஜெம்ஸ்‌ நகர ஆலயமாகவும்‌ 
இப்பணித்தளம்‌ செயல்படுகிறது. விசுவாசி லீலாவின்‌ வீட்டில்‌ நடத்தப்பட்ட 
ஜெபக்‌ கூடுகையில்‌ தபசும்‌ என்ற இஸ்லாமியர்‌ குடும்பமாக கலந்து கொண்டார்‌. 
சுவிசேஷத்திற்கு ஆர்வம்‌ காட்டிய சீமாகுமாரி, சுனிதா, ரூபி, சந்தன்‌ பாண்டே, 
மீனாதேவி, புஷ்பா குமாரி ஆகியோரது வீடுகள்‌ சந்திக்கப்பட்ட து. மரணமடைந்த 
சபை விசுவாசியான ஜோகேந்தர்‌ குடும்பத்தினருக்கு ஆறுதலுள்ள வசனத்தின்படி 
ஜெபித்தபோது அனைவரும்‌ ஆறுதலடைந்தார்கள்‌. மட்டியாபூர்‌ கிராமத்தைச்‌ சேர்ந்த 
விசுவாசி சுனிதா சுகவீனப்பட்டு மருத்துவமனையில்‌ இருந்தநிலையில்‌ தொடர்‌ 
ஜெபத்தால்‌ சுகமானார்‌. அசுத்த ஆவியின்‌ கிரியையினால்‌ பாதிக்கப்பட்டிருந்த ரீட்டா 
இயேசுவின்‌ நாமத்தில்‌ விடுதலையானார்‌. சபையில்‌ சிறுபிள்ளைகளுக்கு பாடல்‌, 
வேத வசனம்‌ ஒப்புவித்தல்‌ வேகமாக வேதத்தை திறந்து வாசித்தல்‌ வேதாகமப்‌ 
புத்தகங்களின்‌ பெயர்களை ஒப்புவித்தல்‌ போன்ற நிகழ்ச்சி நடத்தப்பட்டது. சகோதரர்‌ 
நிதின்‌ சுகமாகவும்‌, இப்பணித்தள ஊழியருக்கு தேவன்‌ ஈவாக கொடுத்துள்ள 
பெண்‌ குழந்தைக்காகவும்‌ மற்றும்‌ அவரது மனைவிக்காகவும்‌ ஜெபியுங்கள்‌. 


ஓ பிப்ரவரி 00 ஃபிரித்பூர்‌ 


லதம்பூர்‌ கிராமத்தில்‌ நடத்தப்பட்ட சிறப்புக்‌ கூடுகையின்‌ வாயிலாக கலந்துகொண்ட 


100 பேர்‌ தேவனுடைய வார்த்தையை கேட்டார்கள்‌. விப்ரஹாக்‌, சபிலாவாத்‌, 


ஜெம்ஸ்‌ சத்தம்‌ 21 பிப்ரவரி 2022 


தசர்பூர்‌, ஆசீஸ்பூர்‌, சோட்டி கேசர்பூர்‌ ஆகிய இடங்களில்‌ சுமார்‌ 500 பேருக்கு 
சுவிசேஷம்‌ அறிவிக்கப்பட்டது. விசுவாசிகளின்‌ வீடுகளில்‌ ஜெபக்‌ கூடுகை 
நடத்தப்பட்டது. திவாரி ராம்‌ சரீரத்தில்‌ கடுமையான வியாதியால்‌ பாதிக்கப்பட்டு 
கஷ்டப்பட்ட நிலையில்‌, அவருக்காக ஜெபித்தபோது தேவன்‌ அற்புத சுகத்தைக்‌ 
கொடுத்தார்‌. மகேஷ்‌ சாஸ்திரி, பிரியங்கா, ஆஷா ஆகியோரது வாழ்க்கையிலும்‌ 
தேவன்‌ அற்புதம்‌ செய்தார்‌. கோமல்‌ கணவருக்கு வேலைவாய்ப்பு கிடைக்கவும்‌, 
சுனிதாவின்‌ கணவர்‌ தவறான பழக்கவழக்கத்திலிருந்து விடுபடவும்‌, கபில்‌ 
என்பவரது மருமகளுக்கு குழந்தை பாக்கியம்‌ கிடைக்கவும்‌, சோனுக்‌ குமார்‌, 
ராஜீ, பங்கஜ்‌ குடும்பமாக ஆராதனையில்‌ கலந்துகொள்ளவும்‌, அபிஷேக்‌, ரீட்டா 
சுனீல்‌ இவர்களின்‌ இரட்சிப்பிற்காகவும்‌ ஜெபியுங்கள்‌. 


25 பிப்ரவரி 09 லால்கஞ்‌ 


அம்ருத்பூர்‌ கிராமத்தில்‌ புதிய சுவிசேஷத்திற்கு வழி திறக்கப்பட்டு, சுவிசேஷக்‌ 
கைப்பிரதிகளின்‌ வாயிலாக சுவிசேஷ வாசனை வீசியது. அனில்‌ ராம்‌, நமன்‌ 
குமார்‌, மனோஜ்‌ குமார்‌, மது குமாரி, பவன்‌ குமார்‌, சுனிதா குமாரி, சஞ்ஜீத்‌ 
குமார்‌, சஞ்ஜய்‌ குமார்‌, ஆனந்த குமார்‌, சப்னா குமாரி, சத்ரோஹன்‌ பாஸ்வான்‌ 
ஆகியோருக்கு புதிய ஏற்பாடுகள்‌ விநியோகிக்கப்பட்டன. மீட்டாபூர்‌, ரிஹர்‌ 
கிராமங்களில்‌ அபிஷேக்‌ குமார்‌, பிரின்ஸ்‌ குமார்‌, மனோஜ்‌ குமார்‌ ஆகியோர்‌ 
புதிய தொடர்பில்‌ உள்ளனர்‌. பகடி கிராமத்தில்‌ புதிதாக வீட்டு சபை ஆராதனை 
ஆரம்பிக்கப்பட்டுள்ளது. ராம்பாபு குடும்பமாக ஆராதனையில்‌ கலந்துகொள்ளவும்‌, 
ஞானஸ்நானத்திற்கு ஆயத்தமாக இருக்கிற ரஞ்சித்‌ குமார்‌, மம்தாதேவி, சீதாதேவி, 
பஜ்ரங்கி ஆகியோருக்காகவும்‌ மற்றும்‌ சபையைச்‌ சுற்றி சுற்றுச்சுவர்‌, கழிவறை 


கட்டப்படவும்‌ ஜெபியுங்கள்‌. 


3 பிப்ரவரி ॥0 ஃபத்துவா 


சோனாறு, குர்த்தா, நயாடோலா, இசோபூர்‌, படேல்நகர்‌, கேவலாதல்‌, 
பதுஹா பஜார்‌ ஆகிய 7 இடங்களில்‌ செய்யப்பட்ட பின்தொடர்‌ ஊழியத்தின்‌ 
வாயிலாக அநேகர்‌ புதிதாக சபை ஆராதனையில்‌ கலந்துகொண்டனர்‌. குளிர்‌ 
நாட்களில்‌ ஏழைகளுக்குத்‌ தேவையான போர்வை குடிசைப்பகுதி மக்களுக்கு 


ஜெம்ஸ்‌ சத்தம்‌ 22 பிப்ரவரி 2022 


விநியோகிக்கப்பட்டன. ராணுவத்தில்‌ சேர்வதற்கான தேர்வில்‌ ரவினாகுமாரி தேர்ச்சிப்‌ 
பெற்றுள்ளார்‌. வேலைக்காக ஜெபித்துவந்த காஜல்‌ குமாரிக்கு ஆசிரியர்‌ வேலை 
கிடைத்ததுள்ளது. மனர்தியாக பாதிக்கப்பட்டிருந்த தீரஜ்‌ குமார்‌ விசுவாசமுள்ள 
ஜெபத்தால்‌ சுகமானார்‌. கபில்குமார்‌, சுக்குக்குமார்‌ ஆகியோரது குடும்பங்களில்‌ 
தேவசமாதானம்‌ உண்டாகவும்‌, ஆர்த்தி குமாரி ஆண்டவரை சொந்த இரட்சகராக 
ஏற்றுக்கொள்ளவும்‌, இப்பணித்தள ஊழியருடைய மூத்த மகன்‌ கிருஷ்ண குமார்‌ 
காவலர்‌ பணிக்கு தேர்வாகவும்‌, அடிக்கடி வயிற்று வலியினால்‌ பாதிக்கப்பட்டுள்ள 


சிறிய மகன்‌ ரஞ்ஜன்‌ குமாரின்‌ சுகத்திற்காகவும்‌ ஜெபியுங்கள்‌. 


இல்‌. பிப்ரவரி 1 ஸ்வாஜ்பூர்‌ 


பகெளலிலே, தேகுலி, சுலார்பூர்‌ ஆகிய கிராமங்களில்‌ விசுவாசிகளின்‌ வீடுகளில்‌ 
வ்ட்டுசபை கூடுகை நடத்தப்பட்டது. சபையில்‌ நடத்தப்படுகிற ஞாயிறு வகுப்பு 
ஆராதனையில்‌ சிறுவர்களின்‌ வருகை அதிகரித்துக்கொண்டே இருக்கிறது. 
பவார்‌ கிராமத்தில்‌ பேஜந்தி மாலா, சுலேக்காதேவி, பங்கஜ்‌ குமார்‌, சுனில்சிங்‌, 
குட்டுசிங்‌ ஆகியோருக்கு தனித்தாள்‌ ஊழியம்‌ செய்யப்பட்டது. சுனிதாதேவி 
கண்களில்‌ பார்வைக்‌ குறைவு ஏற்பட்ட நிலையில்‌, சபை விசுவாசியோடு சபைக்கு 
வந்து ஜெபித்தபோது தேவன்‌ பார்வைக்‌ குறைவை நீக்கிப்போட்டார்‌. கர்சேன்தர 
செளத்ரி குடும்பத்தில்‌ கணவன்‌ மனைவிக்கிடையில்‌ சமாதானம்‌ காணப்படவும்‌, 
மாடியிலிருந்து கீழே விழுந்து தலையில்‌ அடிப்பட்டுள்ள லூட்டுகுமார்‌, தைராய்டு 
வியாதியினால்‌ பாதிக்கப்பட்டுள்ள சாவித்திரிதேவியின்‌ இரண்டு பிள்ளைகள்‌ மற்றும்‌ 
காச நோயினால்‌ பாதிக்கப்பட்டுள்ள இப்பணித்தள ஊழியருடைய தகப்பனார்‌ 
ஆகியோரின்‌ சுகத்திற்காகவும்‌, தவறான உறவு வைத்து பாவ வாழ்க்கை வாழ்கிற 
ரவிசங்கர்‌ குமார்‌ மனந்திரும்பவும்‌ ஜெபியுங்கள்‌. 


ஹு பிப்ரவரி 12 மனேர்‌ 


கடேஜர்‌, பவானி டோலா, கார்ஜா மஹல்லா, ஹலீதிச்சபடா, மதோபூர்‌ ஆகிய 
இடங்களில்‌ சுவிசேஷக்‌ கைப்பிரதிகளின்‌ வாயிலாக 120 பேருக்கு சுவிஷேசம்‌ 
சென்றடைந்தது. காலி மஹல்லா மற்றும்‌ ஹாஜிப்பூர்‌ பகுதிகளில்‌ திறந்தவெளிக்‌ 
கூடுகை வாயிலாக 200 பேருக்கு சுவிசேஷம்‌ அறிவிக்கப்பட்டது. துதலா 

சபையிலே நடத்தப்பட்ட சிறப்பு கூடுகையில்‌ 800 பேர்‌ பங்கேற்றனர்‌. 
நோய்வாய்ப்பட்டு 10 வருடங்களாக குடும்பத்தினரால்‌ ஒதுக்கப்பட்ட சகுன்தி 
என்பவரை தேவன்‌ தமது இரக்கத்தால்‌ அணைத்து சுகமாக்கினார்‌; தற்போது 
சபை ஆராதனையில்‌ தொடர்ச்சியாக கலந்துகொண்டு தேவனை ஆராதித்து 
வருகிறார்‌. ஆலயத்தின்‌ வளாகத்தைச்சுற்றி சீர்பப்டுத்தவும்‌, மேல்‌ அறை மற்றும்‌ 
கழிப்பிடக்கூடம்‌ கட்டப்படவும்‌, சபையிலுள்ள வாலிபப்‌ பிள்ளைகளுக்கு சரியான 
நேரத்தில்‌ திருமணம்‌ நடைபெறவும்‌ மற்றும்‌ மாடிப்‌ படிக்கட்டியிலிருந்து கீழே 
விழுந்துவிட்ட ஊழியருடைய உறவினர்‌ ஆசிகாதேவிக்காகவும்‌ ஜெபியுங்கள்‌. 


பிப்ரவரி 13 மக்தம்பூர்‌ 


சபை ஊழியம்‌, தையல்‌ பயிற்சி நிலையம்‌, ஹிந்திப்‌ பள்ளி ஆகியவை அடங்கிய 
ஜெம்ஸ்‌ செயல்பாட்டு மையமாக இப்பணித்தளம்‌ செயல்படுகிறது. ஆராதனையில்‌ 
சிறுவர்கள்‌, வாலிபர்கள்‌ ஆர்வத்துடன்‌ கலந்து கொண்டார்கள்‌. விசுவாசிகளின்‌ 
பெண்‌ பிள்ளைகளுக்கு ஒருவருட இலவச தையல்‌ பயிற்சி கொடுக்கப்படுகிறது. 

மாணவிகளுக்கு மாலைவகுப்பு வாயிலாக பாடம்‌ 
நடத்தப்படுகிறது. பிரியாதேவியின்‌ அப்பா காலில்‌ பல நாட்களாக காணப்பட்ட 
பெலவீனம்‌ ஜெபத்தால்‌ சுகமானது. சீமாகுமாரியின்‌ ஜெபத்தைக்‌ கேட்ட தேவன்‌ 
அவரது திருமணத்தை ஆசீர்வதித்து நடத்தினார்‌. புதிதாக பயிற்சிக்கு தேர்வு 
செய்யப்பட இருக்கிற மாணவிகளுக்காகவும்‌, சங்கீதாவின்‌ திருமணமத்திற்காகவும்‌ 
ஜெபியுங்கள்‌. 


அ பிப்ரவரி 14 ஹரிஹர்பூர்‌ 


இப்பணித்தளத்தில்‌ சபை ஊழியம்‌ மற்றும்‌ கல்விப்‌ பணியும்‌ நடத்தப்பட்டுவருகிறது. 
விஸ்வநாத்பூர்‌ பஞ்சாயத்திலுள்ள சரையா கிராமத்தில்‌ ஊழியம்‌ புதிதாக தொடங்க 
திட்டமிடப்பட்டுள்ளது. மலங்செளவுக்‌ என்ற இடத்தில்‌ சுவிசேஷ நற்செய்தி 
தடையின்றி நடைபெற்றது. இப்பணித்தள ஊழியருடைய மகளின்‌ திருமணம்‌ 
சசாராம்‌ சபையில்‌ சிறப்பாக நடைபெற்றது. ஜெம்ஸ்‌ ஸ்தாபனத்‌ தலைவர்கள்‌ 
மற்றும்‌ விசுவாசிகள்‌ கலந்து கொண்டு சிறப்பித்தார்கள்‌. நீண்ட நாட்களாக 


சுகவீனம்‌ அடைந்து படுக்கையில்‌ இருந்த சங்கீதா சபையில்‌ விசுவாசிகளின்‌ 

தொடர்‌ ஜெபத்தால்‌ சுகமானார்‌. ஞானஸ்நானத்திற்கு ஆயத்தமாக இருக்கிற 
புதிய விசாசிகளுக்காகவும்‌, கல்விப்பணி வாயிலாக இப்பகுதி ஏழை மக்களின்‌ 
வாழ்க்கைத்தரம்‌ உயரவும்‌, வேலையில்லாதவர்களுக்கு வேலை கிடைக்கவும்‌ 


ஜெபியுங்கள்‌. 


இ பிப்ரவரி 15 முஸாப்பர்பூர்‌ 
பாலுகாட்‌, ஷாவாஜ்பூர்‌, ரோஹூலா, நெளகலோ, சாம்பாஹ்‌ ஆகிய இடங்களில்‌ 


சுவிசேஷம்‌ அறிவிக்கப்பட்டு வாஞ்சையுள்ளவர்கள்‌ மத்தியில்‌ பின்தொடர்‌ ஊழியம்‌ 
செய்யப்பட்டது. சாவாஜீபூர்‌, சந்த்பாரா, லக்ஷமநாராயணபூர்‌ ஆகிய பகுதிகளில்‌ 
உள்ள விசுவாசிகளின்‌ வீடுகளில்‌ சிறப்புக்‌ கூடுகை நடத்தப்பட்டது. தோனிஹாட்‌, 
இமாம்ஹன்ஜ்‌, லக்டிமாஹி கிராமங்களில்‌ தொடர்‌ பிரசங்கத்தின்‌ வாயிலாக 
சுவிசேஷம்‌ அறிவிக்கப்படுகிறது. மோகிகாதேவி இப்பகுதி ஊழியத்தில்‌ ஆர்வமாக 
உள்ளார்‌. சர்க்கரை நோயால்‌ பாதிக்கப்பட்டுள்ள சபைவிசுவாசிகளுக்கு தேவன்‌ 
அற்புத சுகத்தைக்‌ கொடுக்கவும்‌, விசுவாசிகள்‌ கடன்‌ பிரச்சினையிலிருந்து 
விடுதலையாகவும்‌, இப்பணித்தள ஊழியருடைய 3 பிள்ளைகளின்‌ படிப்பு மற்றும்‌ 
பாதுகாப்பிற்காகவும்‌ ஜெபியுங்கள்‌. 


சிறுவர்துறை ஊழியம்‌ 


அ பிப்ரவரி 16 துதி 


கிவ்ஹி பாதுகாப்பு மையத்தில்‌ வேதாகம வகுப்புகள்‌ நடைபெற்றது. சுமார்‌ 
800 சிறுவர்களுக்கு பாடல்கள்‌, வேதாகமக்‌ கதைகள்‌ கற்றுக்கொடுக்கப்பட்டது. 
ப்டர்‌ பகுதியில்‌ நற்செய்திகிளப்‌ வாயிலாக சிறுவர்கள்‌ மத்தியில்‌ சுவிசேஷம்‌ 
கடந்துசென்றது. சோப்பன்‌ மற்றும்‌ லிபாசியில்‌ நடத்தப்பட்ட சிறப்பு நிகழ்ச்சியின்‌ 
வாயிலாக சிறுவர்கள்‌ உற்சாகப்படுத்தப்பட்டனர்‌. அமிலியா கிராமத்தில்‌ 13 வயதாகும்‌ 
நீரஜ்குமார்‌ குட்கா சாப்பிட்டதால்‌ வாயில்‌ ஏற்பட்ட புண்‌ சுகமாகவும்‌, 6 ஆம்‌ 
வகுப்பில்‌ படிக்கும்‌ நீதாகுமாரிக்கு படிப்பதற்கு தேவன்‌ ஞானத்தைக்‌ கொடுக்கவும்‌, 
விமலாகுமார்‌ கால்‌ வியாதியிலிருந்து சுகமாகவும்‌ மற்றும்‌ பீடார்‌, லிபாசி, சோப்பன்‌, 


அமிலியா ஆகிய கிராமங்களில்‌ ஊழியம்‌ வளர்ச்சியடையவும்‌ ஜெபியுங்கள்‌ 

அ பிப்ரவரி 17 கோடர்மா 


புஜுர்க்ப்ஹா, ராம்கட்‌, கடரு, பொச்ரா ஆகிய பகுதிகளில்‌ உள்ள 
நடுநிலைப்பள்ளிகளில்‌ சுமார்‌ 250 சிறுவர்களுக்கு பாடல்கள்‌, கதை வாயிலாக 
சுவிசேஷம்‌ அறிவிக்கப்பட்டது. அப்பகுதி பள்ளி ஆசிரியர்களுக்கு புதிய ஏற்பாடு 
விநியோகிக்கப்பட்டன. பத்ராத்து, பர்குண்டா பகுதிகளிலும்‌ தனிநபர்‌ ஊழியம்‌ 
செய்யப்பட்டது. நயிபஜார்‌ பகுதியைச்‌ சேர்ந்த சுபம்குமாரின்‌ தகப்பனார்‌ ஜெபத்தினால்‌ 
சாரசுகம்‌ பெற்றார்‌. புல்புல்‌ மகன்‌ தேர்வில்‌ நல்ல மதிப்பெண்கள்‌ பெறவும்‌, 
ரதுநாத்பூர்‌ கிராமத்தைச்‌ சேர்ந்த அயன்‌, மயன்‌, உஷா, ரிங்கி, சேவீரின, சிக்கு, 
ஜோனத்தான்‌, புதேஷ்வர்‌ ஆகியோரின்‌ குடும்பங்களில்‌ பொருளாதாரத்‌ தேவைகள்‌ 
சந்திக்கப்படவும்‌, குளிரினால்‌ பாதிக்கப்பட்டள்ள இப்பணித்தள ஊழியருடைய 


மனைவியின்‌ ஆரோக்கியத்திற்காகவும்‌ ஜெபியுங்கள்‌. 


பிப்ரவரி 18 பெத்தியா 


லையாடோலா, கனெளலி, சப்வாடோலா, கட்டியா, ஹர்ரியா ஆகிய கிராமங்களில்‌ 
பின்தொடர்‌ ஊழியம்‌ செய்யப்பட்டது. சோஹாபட்டி கிராமத்தில்‌ சிறப்புக்‌ கூடுகையின்‌ 
வாயிலாக நற்செய்தி சுமார்‌ 100 பேருக்கு அறிவிக்கப்பட்டது. மகினாப்ஹா 
கிராமத்தில்‌ சுமார்‌ 40 பிள்ளைகளுக்கு வேதாகம வகுப்பு நடைபெற்றது. 5 
இடங்களில்‌ நடைபெறும்‌ நற்செய்திக்‌ குழு வாயிலாக பிள்ளைகளின்‌ பெற்றோர்களும்‌, 
கிராம மக்களும்‌ இயேசுவைக்‌ கண்டுகொள்ளவும்‌, இப்பணித்தள ஊழியருடன்‌ 
பிறந்தவர்களின்‌ இரட்சிப்பிற்காகவும்‌, பக்கவாதத்தால்‌ பாதிக்கப்பட்டுள்ள தகப்பனாரின்‌ 


பூரண சுகத்திற்காகவும்‌ ஜெபியுங்கள்‌. 


22 பிப்ரவரி 19 ர..பிகஞ்‌ 


அலிபூர்‌ சபையில்‌ பிள்ளைகளுக்கு பாடல்கள்‌, கதை, வசனம்‌, விளையாட்டு 
வாயிலாக வசனம்‌ அறிவிக்கப்பட்டது. சிறுவர்‌ கூடுகையின்‌ வாயிலாக சிம்ரியாவில்‌ 
70 சிறுவர்கள்‌, மல்சவாவில்‌ 120 சிறுவர்கள்‌, ஜோப்பர்பட்டியில்‌ 100 சிறுவர்கள்‌ 
அன்பின்‌ நற்செய்தி கேட்டனர்‌. கோஹ்‌ கிராமத்தில்‌ சிறுவர்‌ பள்ளியில்‌ படிக்கும்‌ 
மாணவி பூஜாகுமாரி தான்கேட்ட வசனத்தின்படி தனது தாயாரின்‌ சரீர சுகத்திற்காக 
விசுவாசத்தோடு ஜெபித்தபோது, தேவன்‌ சுகத்தைக்‌ கொடுத்தார்‌. ரஃபிகஞ்ச்‌ 

சபையில்‌ சிறுவர்களின்‌ எண்ணிக்கை அதிகரிக்கவும்‌, -8 கோட்டத்திலுள்ள 
ஊழியர்களுக்காகவும்‌, விசுவாசிகளுக்காகவும்‌ மற்றும்‌ யோகேஷ்வரியின்‌ கல்லீரல்‌ 


மற்றும்‌ கர்ப்பப்பையில்‌ உள்ள பிரச்சினைகள்‌ நீங்கவும்‌ ஜெபியுங்கள்‌. 


ஹூ பிப்ரவரி 20 மோத்திகாரி 


மஜுஹரா, கமரியா ஆகிய கிராமங்களில்‌ சுமார்‌ 95 சிறுவர்களுக்குப்‌ பாடல்கள்‌, 
கதை, வசனம்‌ கற்றுக்‌ கொடுக்கப்பட்டது. ஹர்னாகட்‌ மற்றும்‌ ரக்சோல்‌ ஆகிய 
பகுதிகளில்‌ சிறப்பு நிகழ்ச்சிகள்‌ வாயிலாக சுமார்‌ 300 சிறுவர்களுக்கு நற்செய்தி 
அறிவிக்கப்பட்டது. மோத்திகாரி சபையின்‌ வாயிலாக சுமார்‌ 7 கிராமங்களில்‌ 
சுவிசேஷ நற்செய்தி அறிவிக்கப்பட்டது. 18 வயதாகும்‌ பப்லுகுமார்‌ மனநிலை 
பாதிப்பிலிருந்து விடுதலையாகவும்‌, கமரியா கிராமத்தில்‌ நற்செய்திக்‌ குழு 
நடத்துவதற்கு தடையாக இருக்கிற ராம்கிருபால்‌ யாதவ்‌ மனந்திரும்பவும்‌, 
இப்பணித்தள ஊழியருடைய மனைவி மற்றும்‌ மகள்‌ தைராய்டு வியாதியிலிருந்து 


சுகமாகவும்‌ ஜெபியுங்கள்‌. 


அ பிப்ரவரி 21 கயா 


சேக்புரா, சவரா, கிம்ரிய அன்சா ஆகிய பகுதிகளில்‌ நடைபெற்ற வேதாகமப்‌ 
பள்ளியில்‌ பாடல்கள்‌, வேதாகமக்கதைகள்‌, மிஷனெரியின்‌ வாழ்க்கைச்‌ 
சரித்திரம்‌ வாயிலாக சுமார்‌ 245 சிறுவர்களுக்கு நற்செய்தி அறிவிக்கப்பட்டது. 
கலந்துகொண்ட சிறுவர்கள்‌ உற்சாகமாகப்‌ பாடல்கள்‌ பாடி வசனத்தைக்‌ கற்றுக்‌ 
கொண்டனர்‌. சுலேக்கா, சுதிர்‌, அமர்ஜோதி, புனித்‌, ஏமிகுமாரி, மோனிகா, சுனைனா 
ஆகியோர்‌ முழுமையாக தங்களை வசனத்திற்கு அர்ப்பணித்தனர்‌. அமிபூர்‌, நவதா, 
புத்கேரே ஆகிய கிராமங்களில்‌ நடைபெற்ற சிறுவர்‌ பள்ளியில்‌ 109 மாணவ 
மாணவியர்களுக்கு நெகேமியாவின்‌ கதை சொல்லப்பட்டது. மக்சதீபூர்‌, ஜோலாப்ஹா, 
ராணிப்ஹா ஆகிய கிராமங்களில்‌ ஞாயிறுபள்ளி ஆராதனை நடத்தப்படுகிறது. 
தெத்ரியா கிராமத்தைச்‌ சேர்ந்த 8 வயதாகும்‌ குந்தன்குமார்‌ வலிப்பு நோயிலிருந்து 
சுகமாகவும்‌, ரஜ்னீஷ்குமார்‌ அசுத்தஆவியின்‌ கட்டிலிருந்து விடுதலையாகவும்‌ 
இப்பணித்தள ஊழியருடைய மகள்‌ சைனி 12 ஆம்‌ வகுப்புத்‌ தேர்வில்‌ நல்ல 
மதிப்பெண்கள்‌ பெற்று தேர்ச்சிபெறவும்‌ ஜெபியுங்கள்‌. 


ஜெம்ஸ்‌ சத்தம்‌ 21 பிப்ரவரி 2022 


3 பிப்ரவரி 22 ரோஹ்தாஸ்‌ 


பஞ்சாரி மற்றும்‌ துக்கா ஆகிய பணித்தளங்களிலுள்ள பாதுகாப்பு மையங்களில்‌ 
நடத்தப்பட்ட வேதாகமப்‌ பள்ளிகள்‌ வாயிலாக சுமார்‌ 550 சிறுவர்களுக்கு 
பாடல்கள்‌, வேதாகமக்‌ கதைகள்‌ மற்றும்‌ மிஷனெரியின்‌ வாழ்க்கைச்‌ சரித்திரம்‌ 
கற்றுக்கொடுக்கப்பட்ட து. கடைசி நாள்‌ நிகழ்ச்சியில்‌ கிராமத்‌ தலைவர்கள்‌ அசோக்‌ 
மற்றும்‌ ஜாயாக்கா ஆகியோர்‌ கலந்துகொண்டனர்‌. நெளஹட்டா, படுக்காபுதுவா, 
கப்பர்ட்டி ஆகிய பகுதிகளில்‌ நடைபெற்ற சிறப்பு கூடுகையின்‌ வாயிலாக 800 
பேருக்கு சுவிசேஷம்‌ அறிவிக்கப்பட்டது. ரோஹ்தாஸ்‌ பணித்தளத்தைச்‌ சுற்றி 
நடத்தப்படுகிற சிறுவர்‌ கூடுகைக்காகவும்‌ ரேஷ்மிகுமாரியின்‌ கண்களில்‌ நல்ல 
பார்வை கிடைக்கவும்‌, ஜோதிகுமாரியின்‌ காலில்‌ ஏற்பட்டுள்ள எலும்பு முறிவு 
சுகமாகவும்‌, உரேந்திர மிஞ்ச்‌ போதைப்பழக்கத்திலிருந்து விடுதலையாகவும்‌ 
மற்றும்‌ ஊட்டச்‌ சத்துக்‌ குறைவினால்‌ பாதிக்கப்பட்டுள்ள கார்த்திக்‌ லக்ராவின்‌ 


சுகத்திற்காகவும்‌ ஜெபியுங்கள்‌. 


அ பிப்ரவரி 23 பபுவா 


கருவந்தியாவில்‌ உள்ள பாதுகாப்பு மையத்தில்‌ படிக்கும்‌ சுமார்‌ 700 
பிள்ளைகளுக்கு நடத்தப்பட்ட வேதாகமப்‌ பள்ளியின்‌ வாயிலாக பாடல்கள்‌, 
கதைகள்‌, வசனம்‌, மிஷனரி சரித்திரங்கள்‌ கற்றுக்‌ கொடுக்கப்பட்டது. சிறுவர்கள்‌ 
ஆர்வமாக இதில்‌ பங்கேற்றனர்‌. செனாரி கிராமத்தில்‌ சுவிசேஷக்‌ கைப்பிரதிகள்‌, 
புதிய ஏற்பாடுகள்‌ வாயிலாக சுவிசேஷம்‌ அறிவிக்கப்பட்டது; கிறிஸ்துவை 
அறியாத அநேகர்‌ ஆர்வமுடன்‌ புதிய ஏற்பாடுகளை பெற்றுச்‌ சென்றனர்‌. லான்ஜி, 
கதெளலி ஆகிய கிராமங்களில்‌ முதல்முறையாக சிறுவர்கள்‌ மத்தியில்‌ ஊழியம்‌ 
செய்யப்பட்டது. பிசியாபாந்த்‌ பகுதியில்‌ வசிக்கும்‌ தாழ்த்தப்பட்ட சமுகமான 
முஷகர்‌ இனப்பிள்ளைகளின்‌ வளர்ச்சிக்காகவும்‌, அவர்கள்‌ மத்தியில்‌ நடத்தப்படுகிற 
நம்மக்கள்‌ திட்டத்திற்காகவும்‌, ரோஷன்‌, ராகுல்‌, தீபக்‌, ராஜா, திவ்யா, ராதா, ரியா, 
சந்தியா ஆகிய சிறுவர்கள்‌ இயேசுவின்‌ அன்பில்‌ வளரவும்‌ பாதுகாப்பு மையங்களில்‌ 
படிக்கும்‌ மாணவர்களுக்காகவும்‌, இப்பணித்தளத்தைச்‌ சுற்றியுள்ள கிராமங்களில்‌ 
புதிதாக நற்செய்திக்‌ குழு ஆரம்பிக்கப்படவும்‌ ஜெபியுங்கள்‌. 


ஜெம்ஸ்‌ சத்தம்‌ 28 பிப்ரவரி 2022 


நேபாள்‌ ஊழியங்கள்‌ 


இ பிப்ரவரி 24 ஜீத்பூர்‌ 


பார்சா, பகைய்‌ மற்றும்‌ கலையா கேஷ்ராவுல்‌, சட்டபிப்ரா மற்றும்‌ ஹர்பூர்‌ ஆகிய 
கிராமங்களில்‌ சுவிசேஷக்‌ கூட்டங்கள்‌ நடத்தப்பட்டு சுவிசேஷக்‌ கைப்பிரதிகள்‌ 
விநியோகிக்கப்பட்டன. பார்சவா கிராமத்தில்‌ படக்காட்சி ஊழியத்தில்‌ 150 பேர்‌ 
கலந்துகொண்டு கிறிஸ்துவின்‌ வாழ்க்கைச்‌ சரித்திரத்தை அறிந்துகொண்டனர்‌. 
லகீஷ்மிபூர்‌ கிராமத்தில்‌ நடத்தப்பட்ட படக்காட்சி ஊழியத்தின்‌ முடிவில்‌ சுவிசேஷக்‌ 
கைப்பிரதிகள்‌ விநியோகிக்கப்பட்டன. வீட்டுக்‌ கூட்டங்கள்‌ மற்றும்‌ சிறுவர்‌ 
ஊழியங்கள்‌ ஆரம்பிக்கப்பட்டுள்ள துலோ, பார்சவா கிராமத்திற்காகவும்‌, சரியாக 
பேசவும்‌, நடக்கவும்‌ முடியாமல்‌ இருக்கும்‌ 2 வயதைத்‌ தாண்டிய குழந்தைகள்‌ 
நந்த்கிஷோர்‌ மற்றும்‌ சஞ்சனாவின்‌ வாழ்க்கையில்‌ தேவன்‌ அற்புதம்‌ செய்யவும்‌ 
ஜெபியுங்கள்‌. 


அ பிப்ரவரி 35 சுந்தர்பூர்‌ 


ராணிசேரா கிராமத்தில்‌ சுவிசேஷக்‌ கூட்டத்தில்‌ கலந்துகொண்டவர்களுக்கு 
சுவிசேஷக்‌ கைப்பிரதிகள்‌ விநியோகிக்கப்பட்டன. கலிஹோலா கிராமத்தில்‌ 
படக்காட்சி ஊழியம்‌ செய்யப்பட்டது, விசுவாசிகளின்‌ வீடுகள்‌ சந்தித்து ஊழியம்‌ 
செய்யப்பட்டது. காட்மன்டுவில்‌ ஊழியம்‌ தடையின்றி தொடர்கிறது. சபையில்‌ 
தொடர்ச்சியான மாலைக்கூட்டங்கள்‌ நடத்தப்பட்டது. 8 இடங்களில்‌ வீட்டுக்‌ 
கூட்டங்கள்‌ நடைபெற்றது. ராணிசேரா கிராமத்தில்‌ புதிதாக ஜெபக்‌ கூடுகை 
ஆரம்பிக்கப்படவும்‌, ஹிட்டெளடாவில்‌ சொந்தமாக பெரிய ஆலயம்‌ கட்டப்படவும்‌, 
ஹிராமுனி பணித்தளத்தில்‌ நடைபெறும்‌ ஊழியங்களை தேவன்‌ ஆசீர்வதிக்கவும்‌, 
இப்பகுதியில்‌ மந்திரங்களை தொழிலாக கொண்டிருப்பவர்கள்‌ மனந்திரும்பவும்‌ 
ஜெபியுங்கள்‌. 


அ பிப்ரவரி 2 ரங்பூர்‌ 
ஜோல்கனி கிராமத்தில்‌ சிறுவர்கள்‌, வாலிபர்கள்‌ மற்றும்‌ பெண்கள்‌ மத்தியில்‌ 
சுவிசேஷம்‌ அறிவிக்கப்பட்டது. கோசை தமார்‌ கிராமத்தில்‌ 60 சுவிசேஷக்‌ 


ஜெம்ஸ்‌ சத்தம்‌ 29 பிப்ரவரி 2022 


கைப்பிரதிகள்‌ வாயிலாக கிறிஸ்துவின்‌ நற்செய்தி அறிவிக்கப்பட்டது. விசுவாசிகள்‌ 
மத்தியில்‌ வேதப்பாட வகுப்புகள்‌, சனிக்கிழமைக்‌ கூடுகைகள்‌, விசுவாசிகள்‌ வீடு 
சந்திப்பு ஊழியங்கள்‌ நடைபெற்றன. புதிதாக 5 பேர்‌ சபையில்‌ இணைந்துள்ளனர்‌. 
பின்தொடர்‌ ஊழியத்தின்‌ வாயிலாக புத்த மதத்தைச்‌ சேர்ந்த சான்டா கிஸிங்‌ 
கிறிஸ்துவை தன்னுடைய சொந்த இரட்சகராக ஏற்றுக்‌ கொண்டார்‌. 
பின்மாற்றமடைந்த மக்கள்‌ மீண்டும்‌ சபை ஆராதனையில்‌ கலந்துகொள்ளவும்‌, 


கர்மாச்சுழி ஜெம்ஸ்‌ ஜெப வீட்டில்‌ பாடற்குழு உருவாக்கப்படவும்‌ ஜெபியுங்கள்‌. 


22 பிப்வரி 27 மமத்மார்‌ 


காலாபானி கிராமத்தில்‌ வீட்டுசபை நடத்தப்படுகிறது. மமத்மார்‌ பகுதியில்‌ 
நடத்தப்பட்ட சிறப்புக்‌ கூடுகையில்‌ கலந்துகொண்ட 250 பேருக்கு சுவிசேஷம்‌ 
அறிவித்து புதிய ஏற்பாடுகள்‌ விநியோகிக்கப்பட்டன. கபரிபிளான்செளவுக்‌ பகுதியில்‌ 
2 நாட்கள்‌ சுவிசேஷக்‌ கூட்டம்‌ நடைபெற்றது. தனிப்பட்ட விதத்தில்‌ 3 
குடும்பங்களுக்கு சுவிசேஷம்‌ அறிவிக்கப்பட்டது. விசுவாசிகள்‌ சபை ஆராதனையில்‌ 
கலந்துகொள்ளக்கூடாதபடி உறவினர்களால்‌ வரும்‌ தடைகள்‌ நீங்கவும்‌, சபைக்‌ 
கட்டுமானப்‌ பணிகள்‌ விரைவில்‌ முடிக்கப்படவும்‌, சபையிலுள்ள வாலிபர்களின்‌ 
ஆவிக்குரிய வாழ்விற்காகவும்‌, நிர்மன்செளவுக்‌ பகுதியில்‌ சொந்தமாக ஆலயம்‌ 
கட்டுவதற்கு நிலம்‌ கிடைக்கவும்‌ ஜெபியுங்கள்‌. 


ஆ பிப்ரவரி 20 லாப்ராஹ்‌ 


பிருவா, பக்னரா பகுதிகளில்‌ பள்ளிக்‌ குழந்தைகள்‌ மத்தியில்‌ சுவிசேஷ நிகழ்ச்சிகளை 
நடத்தி அதன்‌ வாயிலாக சுவிசேஷம்‌ கடந்துசென்றது. 10 இடங்களில்‌ சுவிசேஷக்‌ 
கைப்பிரதிகளின்‌ வாயிலாக சுமார்‌ 1000 பேருக்கு சுவிசேஷம்‌ அறிவிக்கப்பட்டது. 
கரண்‌ மஹந்தோ, அணுக்கிரஹ்‌ மஹந்தோ ஆகிய 2 பேர்‌ ஞானஸ்நானம்‌ பெற்று 
தேவநீதியை நிறைவேற்றினார்கள்‌. நலத்திட்டத்தின்‌ வாயிலாக பராமரிக்கப்படுகிற 
சிறுவர்களுக்காகவும்‌, இப்பகுதியில்‌ சாராயம்‌ காய்ச்சி விற்பனை செய்கிறவர்கள்‌ 
மத்தியில்‌ தேவன்‌ கிரியை செய்யவும்‌ மற்றும்‌ இப்பணித்தள ஊழியருடைய 
தகப்பனாரின்‌ சார ஆரோக்கியத்திற்காகவும்‌, மகன்‌ சாம்‌ நன்றாக படிக்கவும்‌ 


ஜெபியுங்கள்‌. 





ஜெம்ஸ்‌ சத்தம்‌ 20 பிப்ரவரி 2022 








GEMS Action Centers 


REGIONAL ACTION CENTERS 





General Action Center - TamilNadu 
South, Near Vijaya Garden, 
Tirunelveli - 627005 Email : nellaioffice@ 


Promotional Coordination Center - TamilNadu 


No. 21, Sharon Church Street, Booman Nagar, Madurai-625018 
Email : tnpromotions@gemsbihar.org Mobile : +919865583563 








OTHER STATE ACTION CENTERS 


GEMS National Action Center 





செல்ஸ்‌ சதக 31 ட வவிக 


Job Vacancy in GEMS Institutions 


We are looking for 


Christian teachers, 
tutors and 
lecturers with the 
following 
qualifications to 
work in the 
reputed GEMS 
English schools 


1. B.Ed teachers 
(all subjects) 

2. B.E (Computer 
Science, Civil, 
Electrical, 
Mechanical ) 

. Plus 2 with 
Nursery 
training & 
Spoken 
English 


Opportunity for Graduates & Post graduates 


(Most preferably D.L. Ed, B. Ed and M. Ed) 










Food and Accommodation is available at 
campus 

Opportunities to serve God and establish 
His kingdom simultaneously 

Place to attain Spiritual enrichment and 
Self-development 


GEMS Human Resources, Bihar - 821308 


Place both your profile & testimony 


at 


ffcad office 


11,13” Cross Street, New Colony, 


Chrompet, Chennai - 44 


Ph : 044-22386031, 044-22380295 


if undolivorod ploage roturn to 


Regd. office : 


GEMS Educational and Media Services 
14/1, Jeba Nagar,Vasanthapuram South, 
Near Vijaya Garden, Tirunelveli 
Pin - 627 005. Ph : 9488771655 
E-Mail : nellaioffice@gemsbihar.org 


Private circulation 


தணிப்பிரதி ரூ10- 
ஆண்டு சந்தா ரூ100- 





Contact us: 7870550632 
9939987446 


Field. office : 


GEMS, Sikaria, Indrapuri - 821 308 
Rohtas Dist., Bihar. Ph. : 06184 234567 


(Railway station & couriers centre : Dehri-on-Sone) 
Website : www.gemsbihar.org. 
E-mail : gems@gemsbihar.org 


To 


